

**విలేకరులు కావలెను**

వార్త సాక్ష్యం తెలుగు దినపత్రికలో పనిచేయుటకు అంతుపడితే & తెలంగాణ రాష్ట్రంలో జిల్లా రిపోర్టర్లు, నియోజకవర్గ ఇంచార్జీలు, మండలాలవారీగా విలేకరులు కావలెను. అనుభవం కలవారికి ప్రోత్సాహం ఇవ్వబడును.

సంప్రదించండి

**వార్త సాక్ష్యం**

సగినేల రవి కుమార్

8309888954

నిజాయితీ | నిబద్ధత | నిరూపణ కోసం

**VARTHAA SAKSHAMU**

RNI.Title Code: APTEL/25/A5153

# వార్త సాక్ష్యం

**తెలుగు దిన పత్రిక**

నిజమైన వార్తలు • నిష్పక్షపాత విశ్లేషణ • ప్రజల పక్షాన అక్షరం

హైదరాబాద్, విజయవాడ సంపుటి : 01 సంచిక : 04 గురువారం 4 జూన్, 2026 పేజీలు : 8 వేల : 2/-

# సీఎం రేవంత్తో దక్షిణాఫ్రికా డిప్యూటీ ప్రెసిడెంట్ భేటీ

వార్త సాక్ష్యం జూన్ 03 :

తెలంగాణ, దక్షిణాఫ్రికా మధ్య వాణిజ్య, ఆర్థిక సంబంధాలను బలోపేతం చేసే దిశగా కీలక అడుగుపడింది. బుధవారం హైదరాబాద్లో ముఖ్యమంత్రి రేవంత్ రెడ్డితో దక్షిణాఫ్రికా డిప్యూటీ ప్రెసిడెంట్ పిపోకోసా పాలన్ మషాబీలే బృందం సమావేశమైంది. హైదరాబాద్లోని ఎంసీఆర్ హెచ్ఆర్డీ ఇన్స్టిట్యూట్లో జరిగిన ఈ భేటీలో ఇరువక్షాల మధ్య పెట్టుబడులు, వాణిజ్య అవకాశాలపై ప్రధానంగా చర్చించారు. సమాచార సాంకేతికత (ఐటీ), ఫార్మా, గ్రీన్ ఎనర్జీ, విద్య, నైపుణ్యాభివృద్ధి, మెడికల్ టూరిజం వంటి కీలక రంగాల్లో పరస్పర సహకారంపై చర్చించారు. తెలంగాణలో పెట్టుబడులు పెట్టేందుకు ఆసక్తి చూపే దక్షిణాఫ్రికా కంపెనీలకు, పారిశ్రామిక వేత్తలకు పూర్తి మద్దతు ఇస్తామని



- మిగతా2లో

వాతావరణ సవాళ్లను ఎదుర్కొనేందుకు ప్రత్యామ్నాయ పంటల సాగు పై దృష్టి పెట్టాలి....



- రాష్ట్ర వ్యవసాయ, సహకార, మార్కెటింగ్, చేనేత శాఖల మంత్రి తుమ్మల నాగేశ్వరరావు
- ఆయిల్ పామ్, ఉద్యాన పంటల రైతుల భవిష్యత్తుకు భరోసా..
- ప్రత్యామ్నాయ పంటల సాగు, నానో యూరియా వినియోగంపై రైతులకు విస్తృత అవగాహన కల్పించాలి..
- ఖరీఫ్ సాగు ప్రణాళిక పై మీడియా సమావేశం నిర్వహించిన మంత్రి తుమ్మల..

# 12.5 శాతం సుంకం తప్పదన్న ట్రంప్.. స్పందించిన భారత్

వార్త సాక్ష్యం జూన్ 03 :

సుంకాల విధింపు పై వెనక్కు తగ్గని డొనాల్డ్ ట్రంప్ మరో కొత్త అస్త్రాన్ని తెర పైకి తెచ్చారు. ఈసారి యూఎస్ ట్రేడ్ యాక్ట్ -1974 సెక్షన్ 301ను ప్రయోగించారు. కార్మికుల వెట్టి చాకిరీతో ఉత్పత్తి చేసే వస్తువుల



- మిగతా2లో

# పశ్చిమాసియాలో పెరుగుతున్న ఉద్రిక్తతలు.. చమురు ధరలకు రెక్కలు!

వార్త సాక్ష్యం జూన్ 03 :

అమెరికా, ఇజ్రాయెల్-ఇరాన్ మధ్య ఘర్షణలు తీవ్రరూపం దాల్చుస్తూనే ఉన్నాయి. కువైట్లోని అమెరికా సైనిక స్థానాలపై లక్ష్యంగా ఇటీవల క్షిప్ర దాడులు జరగాయి. వాటికి తామే బాధ్యులమని ఇరాన్ ఇస్లామిక్ రివల్యూషనరీ గార్డ్ కార్ప్స్ తాజాగా ప్రకటించింది. ఇరాన్లోని ఖేమ్న్ ద్వీపం పై ఇటీవల అమెరికా జరిపిన దాడులకు ప్రతికారంగా ఈ చర్యలు



- మిగతా2లో

తెలంగాణ ఎన్నారైలకు అలర్ట్: ఓటర్ ఐడీకి మొబైల్ నంబర్ లింక్ తప్పనిసరి!



వార్త సాక్ష్యం జూన్ 03 :

హైదరాబాద్ సహా తెలంగాణకు చెందిన ప్రవాస భారతీయులు (ఎన్నారైలు) తమ ఓటర్ ఐడీకి మొబైల్ నంబర్ను తప్పనిసరిగా లింక్ చేసుకోవాలని ఎన్నికల సంఘం స్పష్టం చేసింది. జూన్ 15 నుంచి ప్రారంభం కానున్న ప్రత్యేక ఓటర్ల జాబితా సవరణ (ఎస్ఐఆర్) నేపథ్యంలో ఈ ప్రక్రియను పూర్తి చేయాలని సూచించింది. మొబైల్ నంబర్ లింక్ లేకపోతే, ఎన్నారైలు ఆన్లైన్లో తమ వివరాలను సమర్పించడం సాధ్యం కాదని, ఓటర్ల జాబితాలో

- మిగతా2లో

తెలంగాణలో పెరగనున్న భూముల విలువలు.. జూన్ 5 నుంచి కొత్త రేట్లు!



- భూములు, ప్లాట్లు, అపార్ట్మెంట్ల మార్కెట్ విలువ సవరణ
- పెరగనున్న స్టాంప్ డ్యూటీ, రిజిస్ట్రేషన్ ఛార్జీలు
- శాస్త్రీయ పద్ధతిలో విలువలు సవరించినట్లు తెలిపిన మంత్రి పాంగులటి

ఆన్లైన్ గేమింగ్ బెట్టింగ్ల పై సుప్రీం కోర్టు సంచలన తీర్పు



వార్త సాక్ష్యం జూన్ 03 :

ఆన్లైన్ గేమింగ్ బెట్టింగ్ల పై సుప్రీంకోర్టు సంచలన తీర్పు వెలువరించింది. నైపుణ్యంతో కూడిన ఆటలైనా సరే.. డబ్బులు పెట్టి బెట్టింగ్ కాస్తే రాజ్యాంగ రక్షణ ఉండదని న్యాయస్థానం తేల్చి చెప్పింది. ఆన్లైన్ బెట్టింగ్లను నిషేధిస్తూ తమిళనాడు, కర్ణాటక ప్రభుత్వాలు చేసిన చట్టాలు పూర్తిగా

- మిగతా2లో

# కోటి మందితో యోగాంధ్ర-2026: సీఎం చంద్రబాబు ప్రకటన

వార్త సాక్ష్యం జూన్ 03 :

రాష్ట్రవ్యాప్తంగా కోటి మంది భాగస్వామ్యంతో 12వ అంతర్జాతీయ యోగా దినోత్సవాన్ని 'యోగాంధ్ర-2026' పేరుతో అత్యంత ప్రతిష్టాత్మకంగా నిర్వహించనున్నట్లు ముఖ్యమంత్రి చంద్రబాబు ప్రకటించారు. జూన్ 21న జరిగే ఈ కార్యక్రమ నిర్వహణ, లక్ష్యాలపై ఆయన అమరావతిలో మీడియా సమావేశంలో వివరాలు వెల్లడించారు. భారతదేశం ప్రపంచానికి అందించిన



- మిగతా2లో

# రష్యా సెమీకండక్టర్ దిగ్గజం ఎలిమెంట్ గ్రూప్తో మంత్రి లోకేష్ భేటీ

వార్త సాక్ష్యం జూన్ 03 :

ఆంధ్రప్రదేశ్ను హై-టెక్ మాన్యుఫ్యాక్చరింగ్ హబ్గా మార్చే లక్ష్యంతో రాష్ట్ర ఐటీ, ఎలక్ట్రానిక్స్ శాఖ మంత్రి నారా లోకేష్ రష్యాలో పర్యటిస్తున్నారు. ఈ పర్యటనలో భాగంగా, మాస్కోలో రష్యాకు చెందిన ప్రముఖ సెమీకండక్టర్ల తయారీ సంస్థ 'ఎలిమెంట్ గ్రూప్' ఉన్నతస్థాయి ప్రతినిధి బృందంతో ఆయన సమావేశమయ్యారు. రాష్ట్రంలో



- మిగతా2లో

### వాతావరణ సవాళ్లను ఎదుర్కొనేందుకు ప్రత్యామ్నాయ పంటల సాగు పై దృష్టి పెట్టాలి

-మొదటిపేజీ తరువాయి

వాతావరణ మార్పులు, ఎల్నినో ప్రభావం తో ఈ ఏడాది సాధారణం కంటే తక్కువ వర్షపాతం నమోదయ్యే అవకాశం ఉన్నందున రైతులు ప్రత్యామ్నాయ పంటల సాగుపై దృష్టి సారించాలని రాష్ట్ర వ్యవసాయ, సహకార, మార్కెటింగ్, చేనేత శాఖల మంత్రి తుమ్మల నాగేశ్వరరావు సూచించారు. బుధవారం ఖమ్మం కలెక్టరేట్ సమావేశ మందిరంలో జిల్లా కలెక్టర్ దివాకర్ టిఎస్, సిపి సునీల్ దత్, వైరా, సత్తుపల్లి ఎమ్మెల్యేలు రాందాస్ నాయక్, మల్లా రామయి దయానంద్ లతో కలిసి విలేజరుల సమావేశం నిర్వహించారు. ఈ సందర్భంగా మంత్రి తుమ్మల నాగేశ్వరరావు మాట్లాడుతూ భారత వాతావరణ శాఖతో పాటు పలు అంతర్జాతీయ వాతావరణ సంస్థలు ఈ ఏడాది ఎల్నినో ప్రభావం కారణంగా తక్కువ వర్షపాతం నమోదయ్యే అవకాశాలు ఉన్నట్లు అంచనా వేస్తున్నాయని తెలిపారు. ఈ పరిస్థితులను దృష్టిలో ఉంచుకుని జిల్లాలో ఖరీఫ్ వ్యవసాయ ప్రణాళికను సిద్ధం చేశామని చెప్పారు. జిల్లాలోని జలాశయాల్లో ప్రస్తుతం ఉన్న డెడ్ స్టోరేజీ నీటిని ప్రధానంగా తాగునీటి అవసరాల కోసం మాత్రమే వినియోగించాలని నిర్ణయించినట్లు తెలిపారు. వర్షాకాలం ప్రారంభానికి ముందే రైతులకు అవసరమైన విత్తనాలు, ఎరువులు అందుబాటులో ఉంచామని, పచ్చి రొట్టె విత్తనాలను సబ్సిడీపై అందజేయనున్నట్లు పేర్కొన్నారు. తక్కువ నీటి అవసరమయ్యే పంటలను రైతులు సాగు చేయాలని సూచించిన మంత్రి ప్రత్యామ్నాయ పంటలకు అవసరమైన విత్తనాలను ముందుగానే సిద్ధం చేసినట్లు తెలిపారు. రైతులు సాగు చేసే ప్రత్యామ్నాయ పంటల కొనుగోళ్లను కూడా ప్రభుత్వం పర్యవేక్షిస్తుందని, మార్కెటింగ్ పరంగా పూర్తి సహకారం అందిస్తుందని చెప్పారు. దేశం లోని అనేక రాష్ట్రాలు మొక్కజొన్న, జొన్న, పొద్దు తిరుగుడు, సోయాబీన్ వంటి పంటలను కొనుగోలు చేయకపోయినా తెలంగాణ ప్రభుత్వం ముఖ్యమంత్రి రేవంత్ రెడ్డి ఆదేశాల మేరకు మొక్కజొన్న, జొన్న, పొద్దుతిరుగుడు, సోయాబీన్తో పాటు 65 లక్షల టన్నుల వరిని కొనుగోలు చేసిందన్నారు. రైతులకు గిట్టుబాటు ధర కల్పించడంలో తెలంగాణ దేశానికి ఆదర్శంగా నిలిచిందని పేర్కొన్నారు. ధాన్యం కొనుగోళ్లలో కొంత అలస్యం జరగడానికి డీజిల్ కొరత, బంగారేజీ పరిస్థితుల కారణంగా గన్నీ బ్యాగుల సరఫరాలో అంతరాయం, పశ్చిమ బెంగాల్ ఎన్నికల కారణంగా హమాల్ల కొరత, లోడింగ్-అన్లోడింగ్ సమస్యలు వంటి పలు కారణాలు ఉన్నాయని వివరించారు. కేంద్ర ప్రభుత్వం గిడ్డంగుల సామర్థ్యాలను పెంచకపోవడం, పాత నిల్వల సమస్యలు కూడా ప్రభావం చూపాయని తెలిపారు. అయినప్పటికీ రైతుల ప్రయోజనాలను కాపాడటంలో తెలంగాణ ప్రభుత్వం విజయవంతమైందన్నారు. ప్రస్తుతం రాష్ట్ర ప్రభుత్వం ప్రత్యామ్నాయ పంటల సాగుపై ప్రత్యేక దృష్టి సారించిందని తెలిపారు. ఉద్యాన పంటలు, కూరగాయలు, పప్పుధాన్యాలు, నూనె గింజల సాగును ప్రోత్సహిస్తున్నామని చెప్పారు. దేశం ఇప్పటికీ పంటనూనెలు, పప్పుధాన్యాలు, కూరగాయల

కోసం విదేశాలపై ఆధార పడుతోందని, ఈ పరిస్థితిని మార్చేందుకు రైతులు ప్రత్యామ్నాయ పంటల సాగుపై దృష్టి పెట్టాలని సూచించారు. అయితే పామ్ సాగులో తెలంగాణ రాష్ట్రం దేశంలో అగ్రస్థానంలో ఉందని మంత్రి తెలిపారు. రాష్ట్రవ్యాప్తంగా ఏడు అయిల్ పామ్ ప్రాసెసింగ్ ఫ్యాక్టరీల నిర్మాణ పనులు కొనసాగుతున్నాయని, కలూరు ఫ్యాక్టరీ ఈ ఏడాదిలోనే ప్రారంభమవుతుందని చెప్పారు. ఈ ప్రభుత్వ హయాంలో రాష్ట్రంలో 10 లక్షల ఎకరాలకు అయిల్ పామ్ సాగును విస్తరించడమే లక్ష్యంగా పనిచేస్తున్నామని వెల్లడించారు. ప్రపంచ మార్కెట్ పరిస్థితులు, కేంద్ర ప్రభుత్వ విధానాలు రైతులపై ప్రభావం చూపుతున్నాయని తెలిపారు. దేశంలో పత్తి సాగు పెద్దఎత్తున జరుగుతున్నప్పటికీ విదేశాల నుంచి పత్తి దిగుమతులు చేయడం రైతులకు నష్టం కలిగిస్తోందన్నారు. అలాగే అయిల్ పామ్ దిగుమతి సుంకాలను గణనీయంగా తగ్గించడం వల్ల దేశీయ రైతులు నష్టపోతున్నారని పేర్కొన్నారు. దిగుమతి సుంకాలను పెంచాలని కేంద్ర ప్రభుత్వాన్ని పలుమార్లు కోరినప్పటికీ స్పందన లేదన్నారు. పురుగుమందుల అధిక వినియోగం కారణంగా అంతర్జాతీయ మార్కెట్లలో భారత వ్యవసాయ ఉత్పత్తులకు ఇబ్బందులు ఎదురవుతున్నాయని తెలిపారు. నాణ్యమైన ఉత్పత్తుల ద్వారా మాత్రమే ప్రపంచ మార్కెట్లలో పోటీ పడగలమన్నారు. రైతులు పురుగుమందుల వినియోగాన్ని తగ్గించి సహజ వ్యవసాయ పద్ధతులు, నానో యూరియా వినియోగంపై దృష్టి సారించాలని సూచించారు. రామగుండం ఎరువుల కర్మాగారం తరచూ ఉత్పత్తి నిలిపివేయడం, కేంద్ర ప్రభుత్వ విధానాల కారణంగా రైతులు ఇబ్బందులు ఎదుర్కొంటున్నారని పేర్కొన్నారు. అయినప్పటికీ రాష్ట్ర ప్రభుత్వం రైతులకు అవసరమైన ఎరువులు, విత్తనాలు అందుబాటులో ఉంచేందుకు అన్ని చర్యలు తీసుకుంటోందన్నారు. ఖమ్మం జిల్లా ధాన్యం, మొక్కజొన్న కొనుగోళ్లలో రాష్ట్రంలో అగ్రస్థానంలో నిలిచిందని మంత్రి తెలిపారు. ఇందుకు జిల్లా కలెక్టర్, వ్యవసాయ, మార్కెటింగ్ శాఖల అధికారులు, సిబ్బంది చేసిన కృషిని అభినందించారు. జిల్లాలో అనేకసార్లు అవగాహన కల్పించినప్పటికీ కొంతమంది రైతులు వరి కొరతలు, పంట అవశేషాలను కాల్చుతున్నారని ఆవేదన వ్యక్తం చేశారు. దీనివల్ల పక్కనే ఉన్న పంటలు, తోటలకు నష్టం వాటిల్లడంతో పాటు కొన్ని ప్రాంతాల్లో ప్రాణనష్టం కూడా సంభవించిందన్నారు. పంట అవశేషాలను కాల్చడం వల్ల భూసారం తగ్గిపోతుందని హెచ్చరించారు. భవిష్యత్తులో ఇటువంటి ఫటనలకు పాల్పడిన వారిపై కఠిన చర్యలు తీసుకుని కేసులు నమోదు చేస్తామని స్పష్టం చేశారు. ఈ మీడియా సమావేశంలో అదనపు కలెక్టర్ పి శ్రీనివాస్ రెడ్డి, మునిసిపల్ కమీషనర్ అభిషేక్ అగస్త్య, డిఎఫ్ఓ అనూజ్ అగర్వాల్, సుడా చైర్మన్ పువ్వాళ్ల దుర్గాప్రసాద్, జిల్లా గ్రంథాలయ సంస్థ చైర్మన్ మహమ్మద్ ఖాదర్ బాబా, ఖమ్మం వ్యవసాయ మార్కెట్ కమిటీ చైర్మన్ హన్మంత రావు, మీడియా ప్రతినిధులు, తదితరులు పాల్గొన్నారు.

### పశ్చిమాసియాలో పెరుగుతున్న ఉద్రిక్తతలు.. చమురు ధరలకు రెక్కలు!

-మొదటిపేజీ తరువాయి

ఈ చర్యలు చేపట్టినట్లు టెహ్రాన్ పేర్కొంది. తమ వాయుసేన బలగాలు.. అమెరికా సైనిక స్థావరాలపై క్షిపణులతో దాడులు జరిపినట్లు ఐఆర్జీసీ వెల్లడించింది. తమ దేశంపై ఎలాంటి చర్యలకు దిగినా బలమైన ప్రతి దాడులుంటాయని ఇరాన్ సైన్యం వాషింగ్టన్‌ను హెచ్చరించింది. అయితే.. ఇరాన్ చేపట్టిన దాడులతో తమకు పెద్ద నష్టమేమీ జరగలేదని అమెరికా, కువైట్ దేశాలు తెలిపాయి. ఇరాన్ నుంచి దూసుకొస్తున్న క్షిపణులు, డ్రోన్లను తమ వాయుసేన అడ్డుకుందని కువైట్ పేర్కొంది. అలాగే.. ఇరాన్ క్షిపణుల్లో ఏ ఒక్కటీ తమను చేరలేదని యూఎస్ సెంట్రల్ కమాండ్ వెల్లడించింది. ఈ ఫుటనలో ఎలాంటి ప్రాణ, ఆస్తి నష్టం వాటిల్లేదని స్పష్టం చేసింది. మరోవైపు.. ఇజ్రాయెల్, హెజ్బొల్లా మధ్య ఘర్షణలూ మరింత తీవ్రమయ్యాయి. దక్షిణ లెబనాన్‌లోని అల్-మర్వానియేపై ఇజ్రాయెల్ జరిపిన దాడుల్లో ఇద్దరు పిల్లలు సహా ఆరుగురు మృతిచెందినట్లు సమాచారం. ప్రతిగా సరిహద్దు సమీపంలో హెజ్బొల్లా చేపట్టిన డ్రోన్ దాడిలో నలుగురు ఇజ్రాయెల్ సైనికులు గాయపడ్డారు. కాగా.. ప్రపంచంలో

ప్రధాన చమురు రవాణా మార్గాలలో ఒకటైన హోర్ముజ్ జలసంధి.. ఈ సంక్షోభానికి కేంద్ర బిందువుగా మారింది. ఈ నేపథ్యంలో అమెరికా విదేశాంగ కార్యదర్శి మార్కూ రూబియో స్పందిస్తూ.. ఇరాన్‌తో జరుగుతున్న చర్చలు టెహ్రాన్ అణు కార్యక్రమానికి సంబంధించిన మాత్రమేనని, హోర్ముజ్ జలసంధిని తిరిగి తెరవడానికి కాదన్నారు. మరోవైపు.. ఈ జలమార్గంలో సుదీర్ఘ అంతరాయంతో ప్రపంచ చమురు దిగుమతి వ్యయాలు 20 బిలియన్ డాలర్లకు పెరగొచ్చని, ఫలితంగా పేద దేశాలు మరింత నష్టపోతాయని ఐక్యరాజ్యసమితి వాణిజ్య, అభివృద్ధి సంస్థ హెచ్చరించింది. ఇదిలా ఉండగా.. గల్ఫ్‌లో పెరుగుతున్న అనిశ్చితి కారణంగా చమురు ధరలు మరోసారి ఎగబాకాయి. బ్రెంట్ క్రూడ్ బ్యారెల్‌కు 97 డాలర్లకు పైగా పెరగగా, యూఎస్ వెస్ట్ టెక్సాస్ ఇంటర్మీడియట్ క్రూడ్ బ్యారెల్‌కు 95 డాలర్లకు చేరువైంది. ఈ ఉద్రిక్తతలు ఇంకా పెరిగితే ప్రపంచ ఇంధన సరఫరాకు అంతరాయం ఏర్పడే అవకాశమందని వ్యాపార రంగాలు ఆందోళన చెందుతున్నాయి.

### తెలంగాణలో పెరగనున్న భూముల విలువలు.. జూన్ 5 నుంచి కొత్త రేట్లు!

-మొదటిపేజీ తరువాయి

తెలంగాణలో భూములు, షాట్లు, అపార్ట్‌మెంట్ల కొనుగోళ్లు మరింత భారం కానున్నాయి. రాష్ట్రవ్యాప్తంగా సవరించిన భూముల మార్కెట్ విలువలను జూన్ 5వ తేదీ నుంచి అమలు చేయనున్నట్లు రెవెన్యూ శాఖ మంత్రి పొంగులేటి శ్రీనివాస్ రెడ్డి బుధవారం ప్రకటించారు. వాస్తవ మార్కెట్ పరిస్థితులకు, ప్రభుత్వ విలువలకూ మధ్య ఉన్న వ్యత్యాసాన్ని తగ్గించేందుకు ఈ నిర్ణయం తీసుకున్నట్లు ఆయన స్పష్టం చేశారు. ఈ సవరణ కోసం ప్రభుత్వం శాస్త్రీయమైన, పారదర్శకమైన విధానాన్ని అనుసరించినట్లు మంత్రి తెలిపారు. రాష్ట్రంలోని 144 సబ్ రిజిస్ట్రార్ కార్యాలయాల పరిధిలో క్షేత్రస్థాయి అధ్యయనాలు, రిజిస్ట్రేషన్ డేటా విశ్లేషణ, నిపుణుల కమిటీల సూచనలను పరిగణనలోకి తీసుకున్నారు. ఔటర్

రింగ్ రోడ్, రీజినల్ రింగ్ రోడ్ వంటి మౌలిక సదుపాయాల ప్రాజెక్టులు, పారిశ్రామిక వృద్ధి, పట్టణ, గ్రామీణ ప్రాంతాల్లోని డిమాండ్‌ను ఆధారంగా చేసుకుని కొత్త విలువలను నిర్ధారించారు. కొత్త విధానం ప్రకారం, కొన్ని ప్రాంతాల్లో అపార్ట్‌మెంట్లలోని అన్ని అంతస్తులకు ఒకే రకమైన విలువను వర్తింపజేయనున్నారు. ఇప్పటికే అధిక విలువలు ఉన్నచోట్ల ఎలాంటి పెంపు ఉండదని ప్రభుత్వం స్పష్టం చేసింది. అయితే, హెచ్ఎంసీఏ, జీహెచ్ఎంసీ సహా కీలక ప్రాంతాల్లో వ్యవసాయ భూములు, నివాస షాట్లు, షాట్లకు కొత్త కనీస ధరలను నిర్ణయించారు. ఈ సవరణ ఫలితంగా స్టాంప్ డ్యూటీ, రిజిస్ట్రేషన్ ఛార్జీలు పెరగనున్నాయి. ఇది ఆస్తి కొనుగోలుదారులపై, పెట్టుబడిదారులపై ప్రభావం చూపే అవకాశం ఉంది.

### కోటి మందితో యోగాంధ్ర-2026:

### సీఎం చంద్రబాబు ప్రకటన

-మొదటిపేజీ తరువాయి

భారతదేశం ప్రపంచానికి అందించిన అమూల్యమైన జీవన విధానం యోగా అని, దానిని ప్రజా ఉద్యమంగా మార్చి ఆరోగ్యవంతమైన ఆంధ్రప్రదేశ్ నిర్మాణానికి కృషి చేస్తామని తెలిపారు. ఈ ఏడాది 'యోగా ఘర్ పాలిటో ఏజింగ్' (వృద్ధాప్యం లోనూ ఆరోగ్యంగా జీవించడం) థీమ్‌తో యోగా దినోత్సవాన్ని నిర్వహిస్తున్నట్లు సీఎం చెప్పారు. "యోగా కేవలం ఒక్కరోజు కార్యక్రమం కాదు, ప్రతి వ్యక్తి నిత్య సాధనగా మార్చుకోవాలి. ఈ లక్ష్యంతో జూన్ నెలను 'యోగా నెల'గా ప్రకటిస్తున్నాం. జూన్ 7 నుంచి 20 వరకు రాష్ట్రవ్యాప్తంగా యోగాంధ్ర కార్యక్రమాలు జరుగుతాయి" అని వివరించారు. ప్రధాన కార్యక్రమం అమరావతిలో కృష్ణానది పశ్చిమ బైపాస్ వంతెనపై 25 వేల మందితో నిర్వహిస్తామని, ప్రతి జిల్లా కేంద్రంలో 2 వేల నుంచి 3 వేల మందితో కార్యక్రమాలు ఉంటాయని తెలిపారు. ఎన్టీఆర్ జిల్లాలో పోలీసు సిబ్బంది, కోనసీమలో రైతులు వంటి ప్రత్యేక వర్గాలతో పాటు ఉండవల్లి గుహలు, శ్రీశైలం వంటి 56 పర్యాటక ప్రాంతాల్లోనూ యోగా కార్యక్రమాలు నిర్వహించి 'యోగా-టూరిజం'ను ప్రోత్సహిస్తామన్నారు.

### రష్యా సెమీకండక్టర్ దిగ్గజం ఎలిమెంట్ గ్రూప్‌తో

### మంత్రి లోకేష్ భేటీ

-మొదటిపేజీ తరువాయి

రాష్ట్రంలో పెట్టుబడులు పెట్టేందుకు ఉన్న అపార అవకాశాలను వివరిస్తూ, పలు కీలక ప్రతిపాదనలను వారి ముందుంచారు. ఈ సమావేశంలో ఎలిమెంట్ గ్రూప్ ప్రెసిడెంట్ ఖజోవ్ ఒలెగ్, ఇతర డైరెక్టర్లతో భేటీ అయిన మంత్రి లోకేష్, రాష్ట్రంలోని వివిధ ప్రాంతాల్లో తయారీ, డిజైన్ యూనిట్లను స్థాపించాలని ఆహ్వానించారు. భారతదేశంలో వేగంగా విస్తరిస్తున్న డిజిటల్ రవాణా, బ్యాంకింగ్ వ్యవస్థలకు అవసరమైన ఆర్ఎఫ్ఐడీ ట్యాగులు, సార్ట్ కార్డ్ మైక్రోబివెల తయారీ కోసం విశాఖపట్నంలో ఒక ఎలక్ట్రానిక్ కాంపోనెంట్ అసెంబ్లీ యూనిట్‌ను ఏర్పాటు చేయాలని కోరారు. అలాగే, దేశీయంగా పెరుగుతున్న ఎలక్ట్రీక్ వాహనాలు, సోలార్ కన్వర్షర్ల మార్కెట్‌ను దృష్టిలో ఉంచుకుని నెల్లూరులో సెమీకండక్టర్ పరికరాల తయారీ యూనిట్‌ను స్థాపించాలని ప్రతిపాదించారు. ఇప్పటికే శ్రీనీలీల కార్యకలాపాలు నిర్వహిస్తున్న ఆటోమోటివ్, అసెంబ్లీంగ్ పరిశ్రమలకు రోబోటిక్స్, ఆటోమేషన్ సేవలు అందించేందుకు ఎలిమెంట్ గ్రూప్ తమ ప్రత్యేక విభాగాన్ని ఏర్పాటు చేయాలని లోకేష్ సూచించారు. దీనికి తోడు, కమ్యూనికేషన్, ఏరోస్పేస్ రంగాలకు అవసరమైన మాడ్యులర్ కాంపోనెంట్లపై దృష్టి సారితూ వైజాగ్ హై-టెక్ కారిడార్‌లో ఒక మైక్రోఎలక్ట్రానిక్స్ డిజైన్ కేంద్రాన్ని ఏర్పాటు చేయాలని విజ్ఞప్తి చేశారు.

### సీఎం రేవంత్‌తో దక్షిణాఫ్రికా డిప్యూటీ ప్రెసిడెంట్ భేటీ

-మొదటిపేజీ తరువాయి

తెలంగాణలో పెట్టుబడులు పెట్టేందుకు ఆసక్తి చూపే దక్షిణాఫ్రికా కంపెనీలకు, పారిశ్రామికవేత్తలకు పూర్తి మద్దతు ఇస్తామని ముఖ్యమంత్రి రేవంత్ రెడ్డి హామీ ఇచ్చారు. గ్లోబల్ కేవబిలిటీ సెంటర్లకు (జీసీసీ) హైదరాబాద్ కేంద్రంగా మారిందని, ప్రపంచస్థాయి వైద్య సదుపాయాలు ఇక్కడ అందుబాటులో ఉన్నాయని ఆయన వివరించారు. ఈ ఏడాది డిసెంబర్‌లో జరగనున్న 'తెలంగాణ రైజింగ్ గ్లోబల్ సమ్మిట్'కు దక్షిణాఫ్రికా ప్రతినిధి బృందాన్ని సీఎం ఆహ్వానించారు. ఈ సమావేశంలో మంత్రులు శ్రీధర్ బాబు, దామోదర రాజనరసింహ కూడా పాల్గొన్నారు. భారత్, దక్షిణాఫ్రికా మధ్య చారిత్రక బంధం ఉందని డిప్యూటీ ప్రెసిడెంట్ మషాటిలే గుర్తుచేశారు. ఆఫ్రికన్ కాంటినెంట్ల ప్రీ ట్రేడ్ ఏరియా ద్వారా తెలంగాణ కంపెనీలకు విస్తృత మార్కెట్ అవకాశాలు లభిస్తాయని, ముఖ్యంగా ఫార్మా రంగంలో స్థానికంగా ఉత్పత్తి భాగస్వామ్యాలను ప్రోత్సహిస్తామని ఆయన తెలిపారు.

### 12.5 శాతం సుంకం తప్పదన్న ట్రంప్.. స్పందించిన భారత్

-మొదటిపేజీ తరువాయి

కార్మికుల వెర్షి చాకిరీతో ఉత్పత్తి చేసే వస్తువుల దిగుమతులను అడ్డుకునే నిబంధనలను సరిగా అమలు చేయని దేశాలపై 12.5 శాతం సుంకాన్ని విధించాలని ప్రతిపాదించారు. ఈ నిబంధనలు సరిగా లేని 60 దేశాల (భారత్ సహా) నుంచి అమెరికాకు దిగుమతయ్యే వస్తువులపై 12.5 శాతం సుంకం విధిస్తామని చెప్పారు. ఈ పరిణామంపై భారత్ తాజాగా స్పందించింది. అమెరికాతో చర్చలు జరుపుతున్నామని చెప్పింది. సుంకాలతో పాటు ఇతర అంశాలపై చర్చలు కొనసాగుతున్నాయని భారత్ పేర్కొంది. ప్రస్తుతం ఇరు దేశాల మధ్య ద్వైపాక్షిక ఒప్పందానికి సంబంధించిన చర్చలు కూడా జరుగుతున్నాయని చెప్పింది. ఈ మేరకు వాణిజ్య శాఖ ఒక ప్రకటన విడుదల చేసింది. ఫిబ్రవరి 7 నాటి సంయుక్త ప్రకటన ప్రకారం ఇరు దేశాల మధ్య చర్చలు జరుగుతున్నాయని చెప్పింది. ప్రభుత్వ వర్గాల ప్రకారం, సెక్టర్ 301 సుంకానికి సంబంధించి అమెరికా వాణిజ్య ప్రతినిధి ఇప్పటికే పలు దేశాల పరిస్థితులను పరిశీలించారు. అయితే, ఈ సెక్టర్ పరిధిలోని కొన్ని భారత ఉత్పత్తులపై ఇప్పటికే అమెరికా మరో చట్టంలోని సెక్షన్ 232 కింద సుంకం విధిస్తోంది. దీంతో, వీటిపై మరోసారి సుంకం విధించే అవకాశం ఉండదు. ఇక వస్త్ర పరిశ్రమకు సంబంధించి మినహాయింపుల కోసం మరో వ్యవస్థ ఏర్పాటుపై కూడా చర్చలు జరుగుతున్నాయని ప్రభుత్వ వర్గాలు చెబుతున్నాయి. ఈ ప్రతిపాదన ప్రకారం, అమెరికా దిగుమతి చేసుకునే వస్త్రాల్లో కొన్నింటిపై తక్కువ సుంకం విధించే అవకాశం ఉంది. అయితే, ఈ ప్రతిపాదనపై ఇంకా చర్చలు జరుగుతున్నాయని కూడా ప్రభుత్వ వర్గాలు పేర్కొన్నాయి. ఈ అంశాలపై సంబంధిత వ్యక్తులు, సంస్థలు తమ అభిప్రాయాలను జూన్ 22 వరకూ అమెరికాతో పంచుకునే అవకాశం ఉంది. అనంతరం అమెరికా వాణిజ్య ప్రతినిధి మరోసారి ఈ అంశాలను పరిశీలించి తుది నిర్ణయం తీసుకుంటారు.

### తెలంగాణ ఎన్నారైలకు అలర్ట్: ఓటర్ ఐడీకి మొబైల్ నంబర్ లింక్ తప్పనిసరి!

-మొదటిపేజీ తరువాయి

ఓటర్ల జాబితాలో చేరడంలో ఇబ్బందులు ఎదురవుతాయని అధికారులు తెలిపారు. ఎన్నారైలు తమ మొబైల్ నంబర్‌ను లింక్ చేయడానికి ఈసీఐ అధికారిక పోర్టల్ voters.eci.gov.in ను సందర్శించాలి. అక్కడ ఫారం 8 (ప్రస్తుత ఓటర్ల జాబితాలో వివరాల సవరణ)ను పూర్తి చేయాలి. మొబైల్ నంబర్ నమోదు చేశాక వచ్చే ఓటిపీతో ప్రక్రియను పూర్తి చేయాల్సి ఉంటుంది. అంతేకాకుండా, ఓటర్ ఐడీ కార్డులో ఉన్న పేరు, ఆధార్ కార్డులో ఉన్న పేరు ఒకేలా ఉండటం తప్పనిసరి అని, ఫారం సమర్పించేటప్పుడు ఆధార్ అథెంటికేషన్ అవసరమని అధికారులు నొక్కిచెప్పారు. తెలంగాణలో జరగనున్న ప్రత్యేక ఓటర్ల జాబితా సవరణ షెడ్యూల్‌ను రాష్ట్ర ముఖ్య ఎన్నికల అధికారి సి. సుదర్శన్ రెడ్డి ఇటీవల ప్రకటించారు. దీని ప్రకారం, జూన్ 15 నుంచి 24 వరకు ఓటర్ల జాబితా రూపకల్పన, జూన్ 25 నుంచి జూలై 24 వరకు క్షేత్రస్థాయి పరిశీలన జరుగుతుంది. అభ్యంతరాలను ఆగస్టు 30 వరకు స్వీకరించి, అక్టోబర్ 1న తుది ఓటర్ల జాబితాను ప్రచురిస్తారు. విదేశాల్లో నివసిస్తున్నప్పటికీ, తమ ఓట హక్కును కాపాడుకోవాలనుకునే ప్రవాస భారతీయులకు ఈ ప్రక్రియ చాలా కీలకం. నిర్ణీత గడువులోగా తమ వివరాలను అప్డేట్ చేసుకోవడం ద్వారా వారు తమ రాష్ట్రంలోని ప్రజాస్వామ్య ప్రక్రియలో భాగస్వాములుగా కొనసాగవచ్చు.

### ఆన్‌లైన్ గేమింగ్ బెట్టింగ్‌లపై సుప్రీంకోర్టు సంచలన తీర్పు

-మొదటిపేజీ తరువాయి

దీంతో ఆన్‌లైన్ బెట్టింగ్ యాప్‌ల నిర్వాహకులకు, గేమింగ్ కంపెనీలకు గట్టి ఎదురుదెబ్బ తగిలింది. ఆన్‌లైన్ రమ్మీ, పోకర్ వంటి యాప్‌లలో దబ్బులు పందెంగా పెట్టడాన్ని సుప్రీంకోర్టు తీవ్రంగా తప్పుపట్టింది. గతంలో రాష్ట్ర ప్రభుత్వాల నిషేధ చట్టాలను కొట్టివేస్తూ మద్రాస్, కర్ణాటక హైకోర్టులు ఇచ్చిన తీర్పులను సుప్రీంకోర్టు సమర్పించింది. రాజ్యాంగం ప్రకారం బెట్టింగ్, జూదం అంశాలపై చట్టాలు చేసే సర్వాధికారాలు రాష్ట్రాలకే ఉన్నాయని స్పష్టం చేసింది. ఆట ఆడటానికి నైపుణ్యం అవసరమైనప్పటికీ, దానిపై దబ్బుల పందేలు కాస్తే అది జూదం కిందకే వస్తుందని న్యాయస్థానం తీర్పునిచ్చింది. ఆన్‌లైన్ వ్యసనాల వల్ల యువత అప్పులపాలై, ఆత్మహత్యలు చేసుకుంటున్న సామాజిక పరిస్థితులను సుప్రీంకోర్టు పరిగణనలోకి తీసుకుంది. సమాజ హితం, శాంతిభద్రతల దృష్ట్యా ఆన్‌లైన్ గేమింగ్ షాట్‌ఫారమ్‌లపై నిషేధం విధించడం సరైనదేనని న్యాయస్థానం సమర్పించింది. సుప్రీంకోర్టు తాజా తీర్పుతో దేశవ్యాప్తంగా అన్ని రాష్ట్రాల్లోనూ ఆన్‌లైన్ బెట్టింగ్ యాప్‌ల నిషేధానికి మార్గం సుగమమైంది. జస్టిస్ జేబీ పార్థివాలా, జస్టిస్ ఆర్. మహాదేవన్‌లతో కూడిన ధర్మాసనం నుంచి ఈ చరిత్రాత్మక తీర్పు వెలువడింది.

ఆలయప్రాంగణములోని వీరభద్రస్వామికి

విశేష పూజలు

శ్రీశైలం జూన్ 3 వార్తా సాక్ష్యం

శ్రీశైల దేవస్థానంలో లోకకల్యాణం కోసం దేవస్థానం ఈ రోజు సాయంకాలం ఆలయ ప్రాంగణం లోని వీరభద్రస్వామి వారికి (జ్వాలా వీర భద్ర స్వామి వారికి) విశేష పూజలను నిర్వహిస్తోంది. ఆలయ ప్రాంగణంలో మల్లికార్జున స్వామి వారి ఆలయానికి ఉత్తరభాగంలో మల్లికార్జునానికి ప్రక్కనే ఉన్న వీరభద్రస్వామి జ్వాలామకుటంతో పది చేతులతో విశిష్టరూపంలో దర్శనమిస్తాడు. శిల్పశాస్త్ర పరిభాషలో ఈ స్వామికి ఘోరవీరభద్రమూర్తి అని పేరు కూడా ఉంది. స్వామివారికి ప్రక్కనే దక్షప్రజాపతి కనిపిస్తాడు. ఈ స్వామిని పరివార ఆలయాలలో భాగంగా ప్రతినీత్యం పూజించడం జరుగుతోంది. కాగా ప్రతి బుధవారం ప్రదో షకాలంలో విశేషఅభిషేకం కార్యక్రమం దేవస్థానం నిర్వహిస్తోంది. ఈ పూజవలన లోకశాంతి, దుర్భిక్షనివారణ, భక్తుల అనుకున్న కోరికలు నెరవేరుతాయి. ముఖ్యంగా క్షేత్ర అభివృద్ధి జరుగుతుంది. కాగా ఈ పూజలలో ముందుగా కార్యక్రమం నిర్విఘ్నంగా జరిగేందుకు మహా గణపతి పూజను నిర్వహించబడుతుంది. తరువాత వీర భద్రస్వామికి పంచామృతాల తోనూ, పలురకాల ఫలోదకాలతోనూ, గంధోదకం భస్మోదకం, పుష్పోదకం, బిల్వోదకం, హరిద్రోదకంతోనూ మరియు మల్లికార్జునండ్లోని శుద్ధజలంతో విశేష అభిషేకం నిర్వహించడం జరుగుతుంది. ఈ అభిషేకాల తరువాత విశేషంగా స్వామివారికి పుష్పార్చనను జరిపించబడుతుంది.



శ్రీ సాక్షిగణపతిస్వామికి విశేష అభిషేకం

శ్రీశైలం జూన్ 3 వార్తా సాక్ష్యం

సంద్యాల జిల్లా శ్రీశైల దేవస్థానం లో లోక కల్యాణం కోసం దేవస్థానం ఈరోజు ఉదయం సాక్షి గణపతి స్వామి వారికి విశేష అభిషేకాన్ని నిర్వహించింది. కాగా ప్రతి బుధవారం, సంకటహర చవితి రోజులు మరియు పౌర్ణమి రోజులలో శ్రీసాక్షిగణపతి వారికి ఈ విశేష అభిషేకం మరియు పూజాదికాలు దేవస్థానం సేవగా (సర్కారీసేవగా) నిర్వహించబడుతున్నాయి. ఈ ఉదయం సాక్షిగణపతి స్వామివారికి పంచామృతాలతోనూ, పలుఫలోదకాలతోనూ, హరి ద్రోదకం గంధోదకం, పుష్పోదకం, కలశోదకం, శుద్ధజలంతో అభిషేకం నిర్వహించబడింది. తరువాత స్వామివారికి విశేషపుష్పార్చన, నివేదన కార్యక్రమాలు జరిపించబడ్డాయి. వైదిక సంప్రదాయాలలో గణపతి అభిషేకానికి ఎంతో ప్రాముఖ్యం ఉంది. ఈ గణపతి అభిషేకం వలన అనుకున్న పనులలో ఆటంకాలు తొలగి విజయం లభిస్తుందని చెప్పబడుతోంది. అలాగే కోరిన కోరికలు నెరవేరుతాయని, ఆయురారోగ్యాలు, సిరిసంపదలు కలుగుతాయని, ముఖ్యంగా విద్యార్థులలో ఆలోచనా శక్తి పెరిగి విద్య బాగా వస్తుందని చెప్పబడుతోంది. కాగా శ్రీశైలక్షేత్ర పరివార ఆలయాలలో సాక్షి గణపతి ఆలయానికి ఎంతో విశిష్టత ఉంది. భక్తులు శ్రీశైల మహాక్షేత్రాన్ని సందర్శించినట్లుగా కైలాసంలో పరమేశ్వరుని వద్ద ఈ స్వామి సాక్ష్యం చెబుతాడని ప్రసిద్ధి. అందుకే ఈ స్వామి సాక్షిగణపతిగా పేరొందాడు. చక్కని నల్లరాతితో మలచబడిన ఈ స్వామి ఒకచేతిలో కలం, మరోచేతిలో పుస్తకాన్ని ధరించి భక్తుల పేర్లను నమోదు చేస్తున్నట్లుగా దర్శనమిస్తాడు.



ఇల్లందు మున్సిపాలిటీ అభివృద్ధికి నిధుల మంజూర కొరకు వినతి



వార్త సాక్ష్యం జూన్ 03 : రాష్ట్ర రెవెన్యూ శాఖ మాతృలు పొంగులేటి శ్రీనివాస్ రెడ్డిని హైదరాబాద్ సచివాలయంలో బుధవారం ఇల్లందు ఎమ్మెల్యే కోరం కనకయ్య, ఇల్లందు మున్సిపల్ చైర్మన్ శ్రీమతి దొడ్డ కిరణ్ మిత్ర వైస్ చైర్మన్ పెండ్యాల రాజు కాంగ్రెస్ నాయకులు దొడ్డ దానియల్ కలిసి ఇల్లందు మున్సిపల్ అభివృద్ధికి నిధులు మంజూరు చేయగలరని అలాగే మున్సిపాలిటీలో పనిచేస్తూ చనిపోయిన వారి కుటుంబంలో ఒకరు ఉద్యోగం ఇప్పించగలరని గలరని కోరారు.

ప్రమాదవశాత్తు ఇల్లు కాలిపోయిన బాధితురాలికి బడే నాగజ్యోతి జగదీష్ ఆర్థిక సహాయం

వార్త సాక్ష్యం జూన్ 03 :

మండల పరిధిలోని మల్లూరు గ్రామంలో ప్రమాదవశాత్తు ఇల్లు కాలిపోయి సర్వస్వం కోల్పోయిన కోడలి తిరుపతమ్మ కుటుంబాన్ని బీఆర్ఎస్ పార్టీ ములుగు నియోజకవర్గ ఇంచార్జ్ బడే నాగజ్యోతి-జగదీష్ బుధవారం పరామర్శించారు. బాధిత కుటుంబ సభ్యులను కలిసి ప్రమాదం జరిగిన తీరును అడిగి తెలుసుకున్నారు. అనంతరం వారికి ధైర్యం చెప్పి, తమ వంతు సహాయంగా తక్షణ ఆర్థిక సహాయాన్ని అందజేశారు. ఈ సందర్భంగా బడే నాగజ్యోతి మాట్లాడుతూ... నిరుపేద కుటుంబానికి చెందిన తిరుపతమ్మ ఇల్లు కాలిపోవడం అత్యంత



బాధాకరమన్నారు. ప్రభుత్వం తక్షణమే స్పందించి బాధితురాలికి ఇందిరమ్మ ఇల్లు మంజూరు చేయడంతో పాటు, ప్రభుత్వం తరఫున తగిన ఆర్థిక సహాయం అందించి ఆదుకోవాలని డిమాండ్ చేశారు.

పార్టీ పరంగా తాము ఎల్లప్పుడూ అండగా ఉంటామని భరోసా ఇచ్చారు.ఈ కార్యక్రమంలో మంగపేట మండల మాజీ అధ్యక్షులు కుడుముల లక్ష్మీ నారాయణ, మాజీ మండల ప్రధాన కార్యదర్శి గుండేటి రాజయ్యాద్వ, మల్లూర్ దేవస్థాన మాజీ చైర్మన్ నూతిలకంటి ముకుందం, ఏటూరునాగారం మాజీ సర్పంచ్ ఈసం రాంమూర్తి, బీఆర్ఎస్ఎస్ జిల్లా నాయకులు కొమరం సిద్ధు, యూత్ నాయకులు గౌని రమేష్, ముప్పారావు సంధీప్, నాగ, ఏడుకొండలు, గౌరి శంకర్, మాజీ గ్రామ కమిటీ అధ్యక్షులు, వివిధ హోదాల్లో ఉన్న బీఆర్ఎస్ పార్టీ నాయకులు, కార్యకర్తలు పాల్గొన్నారు.

ఎన్నికల ముందు ప్రజలకు ఇచ్చిన హామీలు అమలు చేయడంలో కాంగ్రెస్ ప్రభుత్వం విఫలం

-అకాల పర్వాలతో నష్టపోయిన రైతులను ప్రభుత్వం ఆదుకోవాలని

-వెల్తుర్తి మండల బిజెపి కన్వీనర్ బాలా గౌడ్ వార్త సాక్ష్యం జూన్ 03 :

ఎన్నికల ముందు ప్రజలకు అనేక హామీలు ఇచ్చి అధికారంలోకి వచ్చిన కాంగ్రెస్ ప్రభుత్వం వాటిని పూర్తిగా విస్మరించిందిని బీజేపీ మండల కన్వీనర్ బాలగౌడ్ తీవ్రస్థాయిలో విమర్శించారు. ప్రజలను నమ్మించి ఓట్లు పొందిన కాంగ్రెస్ నాయకులు ఇప్పుడు ప్రజా సమస్యలను గాలికొదిలేశారని ఆయన ఆరోపించారు.ముఖ్యంగా రైతుల సమస్యలను ప్రభుత్వం పూర్తిగా పట్టించుకోవడం లేదని బాలగౌడ్ ఆవేదన వ్యక్తం చేశారు. అకాల పర్వాలతో పంటలు, ధాన్యం నష్టపోయిన రైతులను ఆదుకోవడంలో ప్రభుత్వం విఫలమైందని అన్నారు. కొనుగోలు కేంద్రాల వద్ద రైతులు ఎదుర్కొంటున్న ఇబ్బందులను పరిష్కరించడంలో నిర్లక్ష్యం ప్రదర్శించడని విమర్శించారు. రైతులకు, కూలీలు, యువత, మహిళలు ఎదుర్కొంటున్న సమస్యలపై వెంటనే స్పందించి హామీలను అమలు చేయాలని ఆయన డిమాండ్ చేశారు. ప్రజలకు ఇచ్చిన మాటలను నిలబెట్టుకోవడంలో కాంగ్రెస్ ప్రభుత్వం విఫలమైతే ప్రజలే తగిన గుణవారం చెబుతారని హెచ్చరించారు. రైతు వ్యతిరేక విధానాలను బీజేపీ ఎప్పటికీ

పరిష్కరించడంలో నిర్లక్ష్యం ప్రదర్శిస్తోందని విమర్శించారు. రైతులకు ఇచ్చిన రుణమాఫీ, పంటలకు గిట్టుబాటు ధర, నిరుద్యోగులకు ఉద్యోగాల కల్పన, మహిళలకు ఇచ్చిన హామీల అమలులో కాంగ్రెస్ ప్రభుత్వం పూర్తిగా వెనుకబడిందని పేర్కొన్నారు. అధికారంలోకి వచ్చి రెండున్నర సంవత్సరాలు గడుస్తున్నా ప్రజలకు కనిపించే విధంగా ఎలాంటి అభివృద్ధి కార్యక్రమాలు చేపట్టలేదని అన్నారు. ప్రజా సంక్షేమాన్ని పక్కనపెట్టి కాంగ్రెస్ ప్రభుత్వం రాజకీయ ప్రచారాలకే పరిమితమైందని బాలగౌడ్ ఆరోపించారు. రైతులు, కూలీలు, యువత, మహిళలు ఎదుర్కొంటున్న సమస్యలపై వెంటనే స్పందించి హామీలను అమలు చేయాలని ఆయన డిమాండ్ చేశారు. ప్రజలకు ఇచ్చిన మాటలను నిలబెట్టుకోవడంలో కాంగ్రెస్ ప్రభుత్వం విఫలమైతే ప్రజలే తగిన గుణవారం చెబుతారని హెచ్చరించారు. రైతు వ్యతిరేక విధానాలను బీజేపీ ఎప్పటికీ

పురు ప్రజల్లోకి తీసుకెళ్తూ ప్రభుత్వ వైఫల్యాలను ఎండగడు తుందని బాలగౌడ్ స్పష్టం చేశారు. “ఎన్నికల ముందు ఇచ్చిన హామీలను కాంగ్రెస్ ప్రభుత్వం పూర్తిగా విస్మరించింది. రైతుల సమస్యలను పట్టించుకోవడం లేదు. ప్రజలను మోసం చేసిన ప్రభుత్వానికి ప్రజలే తగిన సమయంలో బుద్ధి చెబుతారు” -- బీజేపీ మండల కన్వీనర్ బాలగౌడ్.



జనహృదయనేత మాజీ మంత్రి సిద్దిపేట ఎమ్మెల్యే తన్నీరు హారీష్ రావు జన్మదిన వేడుకలు

వార్త సాక్ష్యం జూన్ 03 :

తెలంగాణ ఉద్యమంలో బీఆర్ఎస్ మాజీమంత్రి డివ్యూటీ షోర్ లీడర్ తన్నీరు హారీష్ రావు 54వ జన్మదిన వేడుకలు బీఆర్ఎస్ మాజీ సర్పంచ్ స్వతంత్ర కుమార్ గౌడ్ ఆధ్వర్యంలో ఘనంగా జరుపుకున్నారు. చిన్న శంకరంపేట మండల కేంద్రంలో కేక్ కట్ చేసి, సంబరాలు చేసుకున్నారు. మండల కేంద్రంలోని ప్రాథమిక ఆరోగ్య కేంద్రంలో రోగులకు పండ్ల పంపిణీ చేశారు, అనంతరం నాయకులు మాట్లాడుతూ, ఆయన నిండు నూరేళ్లు ఆయురారోగ్యాలతో ఉండాలని, ఇలాంటి



పుణ్యనరోజులు మరెన్నో జరుపుకోవాలని ఆకాంక్షిస్తు వేడుకలు ఘనంగా జరుపుకున్నారు. ఈ గట్ల నరేష్, సాజిద్ , తదితరులు పాల్గొన్నారు కార్యక్రమంలో మాజీ సర్పంచ్ స్వతంత్ర కుమార్

గౌడ్, మల్లుపల్లి సర్పంచ్ ఇమ్మడి నరేష్, శ్రీనివాస్ రెడ్డి, పదాల శ్రీనివాస్, హేమచంద్రము, బొట్టుయాదగిరి,వెంకటేశ్, బాచుపల్లి యాదగిరి, తీగుళ్లస్వామి, దయానంద్, రమేష్ నాయక్, వేణు గౌడ్ ,పరశురాం నాయక్, సుధాకర్ నాయక్, గొల్ల రాజు, శ్రీనివాస్ గౌడ్, అత్తిలి నాగరాజు, పోతరాజు రాజు, నవీన్, ఆకాష్,బైంద్ర రాజకుమార్, గోపాల్ నాయక్, వెంకటేశ్, కుమార్, శేఖర్, ఇమాన్, బండెల సుధాకర్, కుమ్మరి ప్రవీణ్, కుమ్మరి రమేష్, గట్ల నరేష్, సాజిద్ , తదితరులు పాల్గొన్నారు

మురుగు కాలువల సమస్యలు పరిష్కరిస్తాం - సర్పంచ్



-బంజారా కాలనీ ప్రాథమిక పాఠశాల ప్రాధానర్షి జయశంకర్ బడిబాట కార్యక్రమ నిర్వహణ

వార్త సాక్ష్యం జూన్ 03 :

లి గ్రామ పంచాయతీ 3, 4 వ వార్డులలో పర్వకాలం దృష్ట్యా తీసుకోవాల్సిన ముందస్తు చర్యలలో భాగంగా సర్పంచ్ పగడాల రమాదేవి రాంబాబు బుధవారం కార్యదర్శి బండి అనంత కుమార్, 4వ వార్డు సభ్యులు మరియు ఉప సర్పంచ్ ఆంగోతు శ్రీనివాసరావు, 3 వ వార్డు సభ్యులు ధర్మసోతు పద్మ, నరేష్ తో కలిసి వీధి వీధిని తిరిగారు. ముఖ్యంగా సిమెంట్ రోడ్ల పై నీరు నిలిచే ప్రదేశాలను గుర్తించి తీసుకోవాల్సిన చర్యలు, మురుగునీటి కాలువలలో అడ్డుగా వేసిన వాటిని తొలగించాలి అని సంబంధిత ఇంటి యజమానులకు తెలియజేస్తూ, సిమెంట్ రోడ్లు అంచుకు డ్రైనేజ్ పై కంచెలు వేసినవారికి తొలగించాలి అని, పాడుబడ్డ ఇండ్లలో నుండి పాములు వస్తున్నాయి అని వచ్చిన పిర్యాదులు మేరకు శిథిలావస్థలో ఉన్న ఇండ్లను తొలగించాలి అని, ఖాళీ ఇండ్ల స్థలాలలో చెత్తను, పిచ్చి మొక్కలను తొలగించాలి అని, మురుగు నీరు వెళ్ళకుండా ఇండ్ల ముందు ర్యాంప్ లు తీయాలి అని, పెన్షన్ రునివారు అప్రై చేసుకోవాలని, పెన్షన్ తీసుకునే



వారు లైవ్ ఫోటో దిగాలి అని తెలియజేశారు. తదనంతరం బంజారా కాలనీ ప్రభుత్వ పాఠశాలలో విద్యార్థుల నమోదు పెంపు లక్ష్యంగా ప్రాధానర్షి జయశంకర్ బడిబాట లో పాల్గొన్నారు. ఈ సందర్భంగా మన పిల్లలను మన ఊరి బడిలోనే చదివిద్దాం అంటూ, ప్రభుత్వ పాఠశాలలో చదివితే ఉచిత పాఠ్యపుస్తకాలు, ఉచిత యూనిఫాం, ఉదయం అల్పాహారం, మధ్యాహ్న భోజనం మరియు 1వ తరగతి నుండి 5వ తరగతి వరకు ఇంగ్లీష్ మీడియం చదువుతో పాటు ప్రతీరోజు హామ్ వర్క్, ఎఫ్.ఎ, ఎస్.ఎ పరీక్షలు నిర్వహించబడతాయి అని విద్యార్థుల తల్లిదండ్రులకు స్థానికులకు ఉపాధ్యాయులు తెలియచేయగా సర్పంచ్ ప్రభుత్వ పథకాలు అందే వారు తప్పనిసరిగా పిల్లలను ప్రభుత్వ పాఠశాలలో చదివించాలి అని అవగాహన కల్పించారు. తదనంతరం నెమలిపేట ప్రాథమిక పాఠశాలలో జరుగుతున్న పనులను పర్యవేక్షించారు. ఈ కార్యక్రమంలో వార్డు సభ్యులు పాసుగంటి లక్ష్మణ్ గౌడ్, దారా రాము, రూపా రాంబాబు, బత్తుల సాయి, చిన్నశెట్టి ముత్తేశ్వరావు, సిబ్బంది పగడాల గోపి, కాకాని గణేష్ తదితరులు పాల్గొన్నారు.

రాబోయే వర్షాకాలం నేపథ్యంలో ఎస్డీఆర్ఎఫ్ ,డిడిఆర్ఎఫ్, సింగరేణి రెస్ట్రూ టీం మరియు అగ్నిమాపక శాఖలతో కోఆర్డినేషన్ మీటింగ్ ఏర్పాటు చేసిన



-జిల్లా ఎస్సీ రోహిత్ రాజు ఐపీఎస్ -చరదలు, ప్రకృతి వైపరీత్యాలను ఎదురుకునేందుకు అన్ని శాఖలు సమన్వయంగా పనిచేయాలి..



వార్త సాక్ష్యం జూన్ 03 : భద్రాద్రి కొత్తగూడెం జిల్లా ఎస్సీ కార్యాలయంలో ఎస్డీఆర్ఎఫ్, డిడిఆర్ఎఫ్, సింగరేణి రెస్ట్రూ టీం మరియు అగ్నిమాపక శాఖలతో కోఆర్డినేషన్ మీటింగ్ బుధవారం నాడు ఏర్పాటు చేయడం జరిగింది. ఈ సందర్భంగా ఎస్సీ మాట్లాడుతూ లోతట్టు ప్రాంతాలు, వరద ముంపునకు గురయ్యే

గ్రామాలను ముందుగానే గుర్తించి, అక్కడ ప్రజలను సురక్షిత ప్రాంతాలకు తరలించేందుకు ప్రణాళికలు సిద్ధం చేయాలని తెలిపారు. ముందస్తు చర్యలుగా రక్షక బృందాలను ముంపుకు గురయ్యే ప్రాంతాల సమీపంలో ఏర్పాటు చేయాలని సూచించారు. అత్యవసర పరిస్థితులను ఎదుర్కొనేందుకు పోలీస్, ఎస్డీఆర్ఎఫ్, డిడిఆర్ఎఫ్ సింగరేణి రెస్ట్రూ టీం మరియు అగ్నిమాపక శాఖలు సమన్వయంతో పనిచేయాలని కోరారు. బోట్లు, లైఫ్ జాకెట్లు, రోప్స్, చెట్లను తొలగించడానికి కావలసిన కట్టడను ఇతర రక్షణ సామాగ్రిని ఎల్లప్పుడూ

అందుబాటులో ఉంచుకోవాలని సూచించారు. ప్రకృతి వైపరీక్షల సమయంలో ప్రజల ప్రాణ, ఆస్తులకు నష్టం వాటిల్లకుండా ముందస్తు చర్యలుగా ప్రజలకు హెచ్చరికలు జారీ చేయాలని, సిబ్బంది ఎల్లప్పుడూ అప్రమత్తంగా ఉంటూ విధులు నిర్వహించాలని సూచనలు చేశారు. ఈ కార్యక్రమంలో డిప్యూటీ డైరెక్టర్ ఆఫీసర్ క్రాంతి కుమార్, టీజీఎస్పి అసిస్టెంట్ కమాండెంట్ మరియు డాన్,ఆపరేషన్ ఆర్ఐఐ బి. రవి, సింగరేణి రెస్ట్రూ టీం ఇంచార్జ్ అనంత రాములు, రిజర్వ్ సబ్ ఇన్స్పెక్టర్లు సుమంత్, శ్రీకాంత్ పాల్గొన్నారు.

గ్రామ, వార్డు సభల నిర్వహణపై సమీక్ష

-అధికారులకు దిశానిర్దేశం చేసిన అదనపు కలెక్టర్లు వార్త సాక్ష్యం జూన్ 03 : ప్రజాపాలన- ప్రగతి ప్రణాళిక 99 రోజుల కార్యచరణలో భాగంగా ఈ నెల 4, 6, 8, 10వ తేదీలలో పంచాయతీల్లో గ్రామ సభలు, మున్సిపాలిటీల్లో వార్డు సభల నిర్వహణకు సంబంధించి సమీక్ష జిల్లా కార్యాలయాల సముదాయంలో బుధవారం సమీక్షా సమావేశం నిర్వహించారు. మండల ప్రత్యేక అధికారులు, మున్సిపల్ కమిషనర్లు, ఎంపీడీఓలు, తహసీల్దార్లు, ఎం.పీ.ఓలు, వివిధ శాఖల అధికారులకు జిల్లా ఉన్నతాధికారులు గ్రామ, వార్డు సభల నిర్వహణకు సంబంధించి పాఠించాల్సిన విధి, విధానాలు, ప్రస్తావించాల్సిన అంశాలు, ప్రజలకు విశదపర్చాల్సిన విషయాలు, ప్రభుత్వ పథకాలపై అవగాహన కల్పించడం గురించి అదనపు కలెక్టర్లు కిరణ్ కుమార్, భుజంగరావు దిశానిర్దేశం చేశారు. గ్రామ, వార్డు సభలను సమర్థవంతంగా నిర్వహిస్తూ, పూర్తి స్థాయిలో విజయవంతం అయ్యేలా ప్రణాళికాబద్ధంగా కృషి చేయాలని అన్నారు. సభ నిర్వహణకు ఒకరోజు ముందే టాంటాం ద్వారా, ఇతర ప్రచార మాధ్యమాల ద్వారా ప్రజలకు ముందస్తుగానే సమాచారం తెలియజేయాలని తెలిపారు. పొరదర్శకమైన ఓటరు జాబితా రూపకల్పన కోసం కేంద్ర ఎన్నికల సంఘం చేపడుతున్న ప్రత్యేక ఓటరు సమగ్ర సవరణ (ఎస్.ఐ.ఆర్) ప్రక్రియ గురించి సభలలో ప్రజలకు అవగాహన కల్పిస్తూ, ఈ కార్యక్రమానికి సహకరించాల్సిందిగా కోరాలని సూచించారు. ఎస్.ఐ.ఆర్ అమలులో బాకీ లెవెల్ ఫెజింట్ల పాత్ర క్రియాశీలకం అయినందున రాజకీయ పార్టీలు సత్వరమే బీ.ఎల్.ఎలను నియమించుకుని నిర్దేశిత సమానాలో జాబితాను సమర్పించేలా ప్రజాప్రతినిధులను

కోరాలని అన్నారు. ఖరీఫ్ సీజన్లో రైతులకు ఎలాంటి ఇబ్బందులు తలెత్తకుండా ఎరువులు, విత్తనాలు అందించేందుకు ప్రణాళిక రూపొందించాలని సూచించారు. ఈసారి ఎల్ల నిసో ప్రభావం వల్ల వర్షాలు తక్కువగా కురుస్తాయని వాతావరణ శాఖ హెచ్చరికలు చేసిన దరిమిలా పంటల మార్పిడి అవశ్యకత గురించి రైతులకు తెలియజేయాలని, వర్షపు నీటి నిలువ, పొడుపుగా సాగు జలాల వినియోగం, అవసరం మేరకే ఎరువులు, క్రిమినోహరక మందుల వాడకంపై అవగాహన కల్పించాలని హితవు పలికారు. పచ్చదనం పెంపొందించేందుకు మొక్కలు నాటి, వాటిని సంరక్షించాల్సిన అవశ్యకత గురించి నాక్వి చెప్పాలని, ప్రకృతి సమతుల్యత కోసం అడవుల సంరక్షణ, వన్యప్రాణి పరిరక్షణపై అవగాహన కల్పించాలని అన్నారు. అనుకోని రీతిలో ప్రకృతి విపత్తులు సంభవించిన సమయాలలో తీసుకోవాల్సిన జాగ్రత్తలు, ఆపదమిత్ర వాలంటీర్ల సేవలను సద్వినియోగం చేసుకోవడం, ఎవరికైనా విపత్తుల వల్ల నష్టం సంభవిస్తే ఆయా పథకాల ద్వారా ప్రభుత్వాలు అందించే నష్టపరిహారం గురించి సభలలో తెలియజేయాలన్నారు.పరిసరాల పరిశుభ్రత, తడి, పొడి చెత్త నిర్వహణ, ప్లాస్టిక్ వినియోగం నియంత్రణపై ప్రజల్లో అవగాహనను పెంపొందించాలని, వాల్టా, వన్యప్రాణి సంరక్షణ చట్టాల గురించి తెలియజేయాలని సూచించారు. రక్షిత మంచినీటి సరఫరా, వీధి దీపాల నిర్వహణ, సానిటేషన్ వంటి వాటి కోసం ప్రభుత్వపరంగా తీసుకుంటున్న చర్యలను



ప్రజలకు వివరిస్తూ, వారి నుండి వచ్చే ఫిర్యాదులను సానుకూలంగా స్వీకరిస్తూ యుద్ధప్రాతిపదికన పరిష్కరించాలని అధికారులను ఆదేశించారు. రోడ్డు ప్రమాదాల నియంత్రణలో ప్రజలు భాగస్వామి ములయ్యేలా చూడాలని, రహ్మా వీర్ వంటి పథకాల గురించి వారికి విశదపర్చాలని అన్నారు. అవద్దంధు, జాతీయ కుటుంబ ప్రయోజన పథకం వంటి వాటిని అర్జులైన వారి సద్వినియోగం చేసుకునేలా ఆయా పథకాల గురించి అర్థమయ్యే రీతిలో అవగాహన కల్పించాలని సూచించారు. ప్రభుత్వం ప్రతిష్టాత్మకంగా కొనసాగిస్తున్న ఇందిరమ్మ ఇళ్ళ పథకం గురించి, రెండవ విడత ఇళ్ళ మంజూరీ ప్రక్రియ గురించి సభలలో వివరించాలని అన్నారు. అన్ని శాఖల అధికారులు సమన్వయంతో వ్యవహరిస్తూ, గ్రామ, వార్డు సభల విజయవంతానికి అంకిత భావంతో కృషి చేయాలని హితవు పలికారు. ఈ సమావేశంలో అదనపు డి.సీ.పీ శుభం నగ్రాల్, డి.ఆర్.ఓ గీత, డి.ఎఫ్.ఓ సిద్ధార్థ్ విక్రమ్ సింగ్, డి.ఆర్.డి.ఓ సాయన్న, జెడ్పీ సీ.ఈ.ఓ సాయగౌడ్, నిజామాబాద్ నగర పాలక సంస్థ కమిషనర్ దిలీప్ కుమార్, నిజామాబాద్, బోధన్ ఆర్డీఓలు రాజేంద్రకుమార్, విజయలక్ష్మి, అన్ని శాఖల జిల్లా అధికారులు పాల్గొన్నారు.

ధాన్యం అన్ లోడింగ్ లో వేగం పెంచాలి

-ధాన్యం కొనుగోళ్లపై టెలి కాన్ఫరెన్స్ నిర్వహించిన -జిల్లా కలెక్టర్ గరిమ అగర్వాల్

వార్త సాక్ష్యం జూన్ 03 : అవరల్ పార్కరైస్ మిల్లులు,గోదాముల్లో ధాన్యం అన్ లోడింగ్ లో మరంత వేగం పెంచాలని జిల్లా కలెక్టర్ గరిమ అగర్వాల్ ఆదేశించారు.జిల్లాలోని కొనుగోలు కేంద్రాల్లో ధాన్యం సేకరణ,అవరల్ పార్కరైస్ మిల్లులు,గోదాముల్లో అన్ లోడింగ్ వేగవంతం చేయడం,ఇప్పటివరకు ఎన్ని కొనుగోలు కేంద్రాలు మూసివేశారు.తదితర అంశాలపై అదనపు కలెక్టర్ గడ్డం నగేష్,పౌర సరఫరాలు, సహకార శాఖ, గ్రామీణాభివృద్ధి శాఖ, మెప్పా, రవాణా,తదితర శాఖల జిల్లా అధికారులతో కలెక్టర్ బుధవారం ఉదయం టెలి కాన్ఫరెన్స్ నిర్వహించారు. కొనుగోలు కేంద్రాల్లో తూకం వేసి ఉన్న బస్తాలను వెంటనే అవరల్ పార్కరైస్ మిల్లులు,గోదాములకు తరలించేలా ఏర్పాట్లు చేయాలని ఆదేశించారు.కొనుగోలు కేంద్రాలకు ఇంకా అవసరమైన గన్ని సంచులు ముందస్తుగా తెప్పించాలని, రైస్ మిల్లుల నుంచి తీసుకోవాలని సూచించారు. కొనుగోళ్ల పూర్తయిన కేంద్రాల నుంచి వాహనాలు, హమాబీలను అవరల్ పార్కరైస్ కు పంపించి,అన్ లోడింగ్ వేగవంతం చేయడంపై దృష్టి సారించాలని, వాహనాలను ఇతర కేంద్రాలను తరలించాలని సూచించారు. కొనుగోళ్ల వేగంగా చేపట్టి మూడు



రోజుల్లో పూర్తయ్యేలా చూడాలని ఆదేశించారు.ట్రాన్స్ పోర్ట్ కాంట్రాక్టర్లు సరిపడా వాహనాలు సమకూర్చాలి ఆదేశాలు జారీ చేయాలని జిల్లా కలెక్టర్ గరిమ అగర్వాల్ ఆదేశించారు.

కోటిమంది మహిళలను కోటిశ్చరులు చేయడమే సర్కార్ లక్ష్యం ఎమ్మెల్యే డా.ఆర్.భూపతి రెడ్డి

వార్త సాక్ష్యం జూన్ 03 : మహిళలు స్వయంచాలకంగా ఎదిగేందుకు.. అండగా రాష్ట్ర ప్రభుత్వం ప్రత్యేక దృష్టి సారించడమే కాకుండా కోటిమంది మహిళలను కోటిశ్చరులు చేయాలన్న లక్ష్యంతో సీఎం రేవంత్ రెడ్డి నాయకత్వంలో ముందుకు వెళ్తున్నామని నిజామాబాద్ రూరల్ ఎమ్మెల్యే డా.ఆర్.భూపతి రెడ్డి పేర్కొన్నారు. గ్రామీణాభివృద్ధి ఆధ్వర్యంలో మెప్పా సౌజన్యంతో ప్రజాపాలన ప్రగతి ప్రణాళిక లో భాగంగా డివిజన్ నంబర్ 3 గూవన్ పల్లిలో బుధవారం ఏర్పాటు చేసిన ఉచిత చీరల పంపిణీ కార్యక్రమంలో ఎమ్మెల్యే పాల్గొన్నారు.ఈ సందర్భంగా కార్యక్రమానికి విచ్చేసిన ఎమ్మెల్యేను నిర్వాహకులు, స్థానిక నాయులు సాదరంగా ఆహ్వానించారు.అనంతరం సంబంధిత అధికారులు మహిళా సంక్షేమార్థం తమ శాఖ ద్వారా చేపడుతున్న కార్యక్రమాల ప్రగతి నివేదికను చదివి వినిపించారు. అనంతరం మహిళలకు ఎమ్మెల్యే చేతుల మీదుగా చీరల పంపిణీ చేపట్టారు.ఈ మేరకు ఎమ్మెల్యే డా.ఆర్.భూపతి రెడ్డి మాట్లాడుతూ.. మహిళలు స్వతంత్రంగా తమ కాళ్ల పై తాము నిలబడే విధంగా రాష్ట్ర ప్రభుత్వం అండగా నిలుస్తుందన్నారు. కోటిమంది మహిళలను కోటిశ్చరులను చేయడమే లక్ష్యంగా రాష్ట్రంలో కాంగ్రెస్ ప్రభుత్వం కృషి చేస్తోందన్నారు. అందులో భాగంగానే వడ్డీలేని బుణాలు, వ్యాపార నిమిత్తం స్త్రీనిధి బుణాలు అందించడం జరుగుతుందన్నారు. మహిళామణులు స్వయంగా తయారుచేసిన వస్తువులకు మార్కెటింగ్ కల్పిస్తూ, శిల్పారంలో ప్రత్యేకంగా స్టాళ్లు కేటాయించడం జరిగిందన్నారు. ఇక గూవన్ పల్లి అభివృద్ధికి పార్టీలకి అతీతంగా తనవంతు కృషి ఎల్లప్పుడు ఉంటుందని తెలిపారు. తనకు కూడా ఇక్కడి నుండి ఓటుహక్కు ఉందని గుర్తుచేశారు.

-పవన్ కల్యాణ్ మాటల్లో అహంకారం కనిపిస్తోంది పవన్ కల్యాణ్ ఇటీవల చేసిన వ్యాఖ్యల పై ఎమ్మెల్యే ఘాటుగా స్పందించారు. తెలంగాణ ఏమైనా పాకిస్తాన్ లో ఉందా అన్న పవన్ కల్యాణ్ మాటల్లో అహంకారం స్పష్టంగా కనిపిస్తోందన్నారు. ప్రతి పౌరుడుకీ దేశంలో ఎక్కడైనా తిరిగే స్వేచ్ఛ ఉందని.. పవన్ కల్యాణ్ ఎక్కడ తిరిగి.. ఎక్కడి నుండి పోతే చేసిన తమకు అభ్యంతరం లేదన్నారు. కానీ తెలంగాణ పట్ల అనుచితంగా మాట్లాడితే సహించేది లేదని హెచ్చరించారు. పవన్ కల్యాణ్ కుటుంబ సభ్యులు హైదరాబాద్ లోని నివసిస్తున్నారు.. అలాంటిది తెలంగాణపై మాట్లాడడం సబబు కాదన్నారు. ఈ కార్యక్రమంలో ఎంపీసీ చైర్మన్ ముప్ప గంగారెడ్డి, మాజీ ఐడీసీఎంఎస్ చైర్మన్ సాయరెడ్డి, కాంగ్రెస్ పార్టీ నాయకులు సంజీవ్ రెడ్డి, ఉమ్మడి సరవ్, హన్మంట్ల, తరుణ్, అబద్ద్ సింగ్, స్థానిక కార్పొరేటర్ ప్రసూన, మెప్పా డిఎస్సీ మాధురి లత, టీఎంసీ శోభారాణి, స్త్రీనిధి ఆర్ ఎం రాండాన్,మేనేజర్ సుగుణ, సి ఓ అర్చన స్త్రీనిధి, మహిళా సమాఖ్య సంఘం సభ్యులు మహిళలు పెద్ద సంఖ్యలో పాల్గొన్నారు.

ఫోన్ ట్యూపింగ్ కేసులో నిందితుడి ఇంట్లో ఏసీబీ సోదాలు

వార్త సాక్ష్యం జూన్ 03 : హైదరాబాద్ మరియు సూర్యాపేట తో సహా మొత్తం 15 ప్రాంతాల్లో ఫోన్ ట్యూపింగ్ కేసులో నిందితుడిగా ఉన్న అడిషనల్ ఎస్సీ భుజంగరావు,అతని బంధువుల ఇళ్లలో బుధవారం ఏసీబీ అధికారులు సోదాలు నిర్వహించడం కలకలం రేపతున్నాయి.రాష్ట్రంలో సంచలనం సృష్టించిన ఫోన్ ట్యూపింగ్ కేసులో భుజంగరావు ఆదాయానికి మించి ఆస్తులు ఉన్నాయన్న ఆరోపణల నేపథ్యంలో కేసు నమోదు చేసిన ఏసీబీ అధికారులు,హైదరాబాద్లో పాటు పలు ప్రాంతాల్లో సోదాలు మొదలు పెట్టారు.ఈ సోదాలు బుధవారం సాయంత్రం వరకు కొనసాగి అవకాశం ఉందని తెలుస్తోంది. సూర్యాపేట లోనూ ఏసీబీ అధికారులు తనిఖీలు చేపట్టారు.ఇప్పటికే ఫోన్ ట్యూపింగ్ కేసులో భుజంగరావు కీలక నిందితుడిగా ఉండి అరెస్ట్ కాబడి జ్యుడిషియల్ రిమాండ్కు వెళ్లి ప్రస్తుతం సస్పెండ్ లో ఉన్న విషయం తెలిసిందే.పోలీస్ శాఖలో పనిచేసిన సమయంలో భారీగా ఆస్తులు కూడబెట్టారనే అభియోగం నేపథ్యంలో ఏసీబీ అధికారులు ఏకకాలంలో 15 చోట్ల సోదాలు నిర్వహిస్తున్నారు.



బోనాల సందర్భంగా గ్రామపంచాయతీ సిబ్బందికి సేవా కార్యక్రమం



వార్త సాక్ష్యం జూన్ 03 : రాజన్న సిరిసిల్ల జిల్లా బోయపల్లి మండలం నీలోజిపల్లి గ్రామంలో పోచమ్మ, నల్ల పోచమ్మ, దుర్గమ్మ, మహాలక్ష్మమ్మ బోనాల సందర్భంగా గ్రామపంచాయతీ సిబ్బందికి సేవా కార్యక్రమం నిర్వహించారు.కీర్తిశేషులు ఆవుల అనుమక్కల మల్లయ్య గారు, రాములు గారి స్మారకార్థం గ్రామపంచాయతీ సిబ్బంది మరియు కార్మికులకు ఒక్కొక్కరికి కోడి, క్వార్టర్ బిస్కెట్స్ ప్యాకెట్లు తదితర వస్తువులను పంపిణీ చేశారు.ఈ కార్యక్రమంలో ఆవుల లక్ష్మారెడ్డి, ఆవుల కిషన్, ఆవుల నాగరాజు, కదిరే జలంధర్ తదితరులు పాల్గొన్నారు. సేవా కార్యక్రమం పట్ల గ్రామపంచాయతీ సిబ్బంది, కార్మికులు ఆనందం వ్యక్తం చేస్తూ నిర్వాహకులకు కృతజ్ఞతలు తెలిపారు.

రాజకీయాలకు అతీతంగా అభివృద్ధికి పాటుపడండి

-సర్పంచులు, కార్యదర్శులకు ఎమ్మెల్యే దాక్టర్ కవ్వంపల్లి హితవు

వార్త సాక్షం జూన్ 03 :

రాజకీయాలకు అతీతంగా గ్రామాల అభివృద్ధికి సర్పంచులు, పంచాయతీ కార్యదర్శులు సమన్వయంతో పని చేయాలని మానకొండూరు



ఎమ్మెల్యే దాక్టర్ కవ్వంపల్లి సత్యనారాయణ హితవు పలికారు.బుధవారం మానకొండూర్ మండల పరిషత్ సమావేశ మందిరంలో సర్పంచులు, పంచాయతీ కార్యదర్శులతో ఆయన ప్రత్యేక సమావేశం నిర్వహించారు. ఈ సందర్భంగా దాక్టర్ సత్యనారాయణ మాట్లాడుతూ ఎన్నికల వరకే రాజకీయాలను పరిమితం చేయాలన్నారు. అభివృద్ధి విషయంలో రాజకీయాలకు తాగు లేదన్నారు. పంచాయతీల అభివృద్ధి సర్పంచుల లక్ష్యం కావాలన్నారు. సర్పంచులు ఏ పార్టీ వారైనప్పటికీ అభివృద్ధి విషయంలో తన వద్దకు వస్తే తప్పకుండా తోడ్పాటునందిస్తానని ఎమ్మెల్యే దాక్టర్ కవ్వంపల్లి విస్పష్టం చేశారు. గ్రామాల అభివృద్ధిలో సర్పంచులు, పంచాయతీ కార్యదర్శుల పాత్ర అత్యంత కీలకమని అన్నారు. ప్రజల సంక్షేమమే లక్ష్యంగా పనిచేస్తూ గ్రామాల సమగ్ర అభివృద్ధికి కృషి చేయాలని సూచించారు. ప్రజలు తమ సమస్యల పరిష్కారం కోసం స్థానిక ప్రజాప్రతినిధులపై ఆశలు పెట్టుకుంటారని, వారి సమ్మతాన్ని నిలబెట్టే విధంగా సేవలందించాలని కోరారు. గ్రామాల అభివృద్ధి, పారిశుధ్యం, మౌలిక వసతుల కల్పన, ప్రభుత్వ సంక్షేమ పథకాల అమలుపై సర్పంచులు ప్రత్యేక శ్రద్ధ వహించాలని దాక్టర్ కవ్వంపల్లి కోరారు. రానున్న పర్యాకాలాన్ని దృష్టిలో పెట్టుకొని డ్రైనేజీల శుభ్రత, పరిసరాల పరిశుభ్రత, క్లోరినేషన్, రోడ్ల అభివృద్ధి, వీధి దీపాల నిర్వహణపై ప్రత్యేక చర్యలు తీసుకోవాలి అయిన కోరారు. ప్రజల ఎదుర్కొంటున్న సమస్యలను ఎప్పటికప్పుడు గుర్తించి వాటి పరిష్కారానికి సత్వర చర్యలు తీసుకోవాలని, గ్రామ సభలను క్రమం తప్పకుండా నిర్వహించి ప్రజల అభిప్రాయాలను తెలుసుకోవాలని ఎమ్మెల్యే పేర్కొన్నారు. అభివృద్ధి పనుల్లో పారదర్శకత, జవాబుదారీతనం పాటించడం ద్వారా గ్రామాలను ఆదర్శ గ్రామాలగా తీర్చిదిద్దవచ్చని అన్నారు. సమావేశంలో మండల అభివృద్ధి అధికారి వీవీ వరలక్ష్మి, మండల పంచాయతీ అధికారి సత్యనారాయణ, మండల సర్పంచుల ఫోరం అధ్యక్షుడు పెంచాల కిషన్ రావుతోపాటు వివిధ గ్రామాల సర్పంచులు పంచాయతీ కార్యదర్శులు హాజరయ్యారు.

ధాన్యం కొనుగోలు వేగవంతం చేయాలి

-జిల్లా కలెక్టర్ కుమార్ దీపక్



వార్త సాక్షం జూన్ 03 :

రైతు సంక్షేమంలో భాగంగా ప్రభుత్వం చేపట్టిన ధాన్యం కొనుగోలు ప్రక్రియ వేగవంతం చేయాలని జిల్లా కలెక్టర్ కుమార్ దీపక్ అన్నారు. బుధవారం జిల్లాలోని జైపూర్ మండలంలోని ఓం రైస్ మిల్, బెజ్జాల గ్రామంలోని ధాన్యం కొనుగోలు కేంద్రం, అన్నపూర్ణ రైస్ మిల్, కిష్కాపూర్ గ్రామంలోని ధాన్యం కొనుగోలు కేంద్రం, సుముఖ గోదాం లను మండల తహసీల్దార్ వసజా రెడ్డి తో కలిసి సందర్శించి ధాన్యం కొనుగోలు, దిగుమతి ప్రక్రియలను పరిశీలించారు. ఈ సందర్భంగా జిల్లా కలెక్టర్ మాట్లాడుతూ ప్రభుత్వం రైతు సంక్షేమంలో భాగంగా కొనుగోలు కేంద్రాలు ఏర్పాటు చేసి నిబంధనల ప్రకారం నాణ్యమైన ధాన్యాన్ని కొనుగోలు చేసి రైతుల ఖాతాల్లో నగదు జమ చేయడం జరుగుతుందని తెలిపారు. ఈ సంవత్సరం దాదాపు 1 లక్ష 60 వేల మెట్రిక్ టన్నుల వరకు ధాన్యం కొనుగోలు చేసే అవకాశం ఉందని తెలిపారు. హామాలీల సమస్యను అధిగమించేందుకు స్థానికంగా హామాలీలను తీసుకొని ధాన్యం ఎగుమతి, దిగుమతులను వేగవంతం చేయడం జరిగిందని తెలిపారు. చివరి గింజ వరకు కొనుగోలు చేయడం జరుగుతుందని, రైతులకు ఎలాంటి సమస్యలు లేకుండా చర్యలు తీసుకుంటామని తెలిపారు. పెద్దపల్లి, కరీంనగర్ లలో హామాలీలతో కలిపి 2 గోదాములను ఇచ్చారని, ఆకాల వర్షాల నేపథ్యంలో రైతులకు నష్టం కలుగకుండా ధాన్యం నిల్వ చేయడం జరుగుతుందని తెలిపారు.ఈసారి ధాన్యం తరలింపేందుకు ట్రాక్టర్లను సైతం వినియోగించుకునేలా ప్రభుత్వం అవకాశం కల్పించిందని తెలిపారు. ప్రభుత్వ ఆదేశాల ప్రకారం దాదాపు 10 వేల మెట్రిక్ టన్నుల మొక్కజొన్న పంటను కొనుగోలు చేసేందుకు చర్యలు తీసుకుంటున్నామని తెలిపారు.కొనుగోలు కేంద్రాల నుండి రైస్ మిల్లలకు తరలించిన ధాన్యాన్ని త్వరగా దిగుమతి చేసుకోవాలని, నిర్దేశిత సి.ఎం.ఆర్. లక్ష్యాలను నిర్ణీత గడువులోగా పూర్తి చేసి విధంగా అధికారులు సమన్వయంతో కృషి చేయాలని తెలిపారు.ఈ కార్యక్రమంలో సంబంధిత అధికారులు, కొనుగోలు కేంద్రాల రైస్ మిల్లల నిర్వాహకులు తదితరులు పాల్గొన్నారు.

స్వచ్ఛ గావ్ సురక్షిత జలవాయు ప్రచార ప్రత్యేక కార్యక్రమాలు పకడ్బందీగా నిర్వహించాలి

-జిల్లా కలెక్టర్ కోయ శ్రీ హర్ష

వార్త సాక్షం జూన్ 03 :

ప్రజా పాలన - ప్రగతి ప్రణాళిక లో భాగంగా గ్రామీణాభివృద్ధి శాఖ ఆధ్వర్యంలో నిర్వహించే ప్రపంచ పర్యావరణ దినోత్సవం 2026 సందర్భంగా స్వచ్ఛ గావ్, సురక్షిత జలవాయు కార్యక్రమాలను పెద్దపల్లి జిల్లాలో పకడ్బందీగా అమలు చేయాలని జిల్లా కలెక్టర్ కోయ శ్రీ హర్ష అన్నారు. బుధవారం సమీకృత జిల్లా కలెక్టరేట్ ఆవరణలో జిల్లా గ్రామీణ అభివృద్ధి శాఖ ఆధ్వర్యంలో ఏర్పాటు చేసిన స్వచ్ఛ గావ్, సురక్షిత జలవాయు కార్యక్రమంలో పాల్గొన్న జిల్లా కలెక్టర్ జూన్ 5వ తేదీ వరకు నిర్వహించాల్సిన ప్రత్యేక ప్రచార కార్యక్రమాలను వివరించారు.ఈ సందర్భంగా జిల్లా కలెక్టర్ కోయ శ్రీ హర్ష మాట్లాడుతూ, పర్యావరణ పరిరక్షణ, స్వచ్ఛత, సుస్థిర జీవనశైలిని ప్రజల్లోకి తీసుకెళ్లడమే ఈ కార్యక్రమాల ప్రధాన లక్ష్యమని పేర్కొన్నారు.జిల్లా వ్యాప్తంగా

నిర్వహించనున్న కార్యక్రమాల జిల్లా కలెక్టర్ వివరించారు. జూన్ 3న గ్రామంలోని బల్ఫీ వేస్ట్ జనరేటర్లను (BWG) గుర్తించి, వారి జాబితాను తయారు చేయడం, జూన్ 4న అవగాహన కార్యక్రమాలు, మొక్కల పెంపకం, సామాజిక భాగస్వామ్యంతో



ప్రత్యేక పరిశుభ్రత కార్యక్రమాలు చేపట్టడం, ఇందులో మిషన్ లైఫ్, SBM(G) 2.0 అంశాలపై అవగాహన కల్పించడం, జూన్ 5న ప్రపంచ పర్యావరణ దినోత్సవం సందర్భంగా 'ప్రత్యేక గ్రామ సభ' నిర్వహించడం. ఈ సభలో SWM నియమాలు, వ్యర్థాల నిర్వహణ, సాధించిన పురోగతిపై చర్చించి, వివరాలను MoPR పోర్టల్లో నమోదు చేయడం,

మిషన్ లైఫ్" థీమ్ ద్వారా వ్యర్థాల తగ్గింపు, సింగిల్ యూజ్ ప్లాస్టిక్ నివారణ, నీటి సంరక్షణపై గ్రామాల్లో విస్తృత ప్రచారం కల్పించాలని కలెక్టర్ సూచించారు. ఈ కార్యక్రమంలో జడ్పీ సీఈవో నరేందర్, జిల్లా గ్రామీణ అభివృద్ధి అధికారి కాళిందిని, బిసి అభివృద్ధి అధికారి రంగారెడ్డి, జిల్లా పంచాయతీ సిబ్బంది, తదితరులు పాల్గొన్నారు.

గుడిసెలు లేని తెలంగాణ నిర్మించడమే ప్రభుత్వ లక్ష్యం

-జిల్లా కలెక్టర్ రాజ్ కిషన్

వార్త సాక్షం జూన్ 03 :

ప్రజాపాలన-ప్రగతి ప్రణాళికలో భాగంగా నిర్వహించే గ్రామ, వార్డుసభలను సమన్వయంతో పనిచేసే విజయవంతం చేయాలనీ జిల్లా కలెక్టర్ రాజ్ కిషన్ అధికారులను ఆదేశించారు.బుధవారం కలెక్టరేట్ విసి హాల్ నుండి ప్రజాపాలన ప్రగతి ప్రణాళిక గ్రామా,వార్డు సభల నిర్వహణ, ఏర్పాట్లు,జిల్లాలో ప్రభుత్వ ప్రాధాన్యత కార్యక్రమాలు,సంక్షేమ పథకాల అమలుపై ఆయన జిల్లామండల స్థాయి అధికారులతో ఆయన గూగుల్ మీట్ ద్వారా సుదీర్ఘ సమీక్ష సమావేశాన్ని నిర్వహించారు.ఈ సందర్భంగా కలెక్టర్ మాట్లాడుతూ... ప్రజాపాలన-ప్రగతి ప్రణాళికలో భాగంగా రేపటి నుండి జూన్ 12 వరకు నిర్వహించ తలపెట్టిన 'గ్రామసభలను అధికారులు సమన్వయంతో విజయవంతంగా నిర్వహించాలని ఆదేశించారు. ఇందిరమ్మ ఇళ్ల లబ్ధిదారుల ఎంపిక ప్రక్రియలో ఎలాంటి లోపాలు జరగకుండా చూడాలని, రాష్ట్ర ముఖ్యమంత్రి సూచనల మేరకు గుడిసెలు లేని తెలంగాణ నిర్మాణానికి అధికారులు

కృషి చేయాలన్నారు.ఆదేవిధంగా జనగణన,భూభారతి పనులను వేగవంతం చేయాలని స్పష్టం చేశారు. అలాగే, సామాజిక బాధ్యతగా ప్రతి ఒక్కరూ ఇండియన్ రెడ్ క్రాస్ సొసైటీలో లైఫ్ టైమ్ మెంబర్షిప్ తీసుకునేలా అధికారులు చొరవ చూపాలన్నారు. రాబోయే వర్షాలు, వరదల వల్ల ప్రాణ, ఆస్తి నష్టాలు,ప్రజలకు ఎలాంటి ఇబ్బందులు కలగకుండా ముందస్తు రక్షణ చర్యలు చేపట్టాలని అధికారులను అప్రమత్తం చేశారు.విద్యుత్ శాఖ అధికారులు క్షేత్రస్థాయిలో పర్యటించి, విరిగిన విద్యుత్ స్తంభాలను, వేలాడుతున్న ప్రమాదకర విద్యుత్ తీగలను వెంటనే సరిచేయాలని, విద్యుత్ సరఫరాలో అంతరాయం లేకుండా చూడాలని ఆదేశించారు. విద్యాశాఖకు సంబంధించి,పాఠశాలల పునఃప్రారంభోత్సవం సందర్భంగా బడిబాబు' కార్యక్రమాన్ని ప్రతిష్ఠాత్మకంగా తీసుకొని,ప్రభుత్వ పాఠశాలల్లో విద్యార్థుల నమోదును పెంచేలా చర్యలు తీసుకోవాలన్నారు.ఈ గూగుల్ మీట్ సమావేశంలో ఎస్పీ అఖిల్ మహజాన్, అరసపు కలెక్టర్లు,జడ్పీ సీఈఓ రవి,డిఆర్డీఓ రవీందర్,ఆర్డీఓ జగదీశ్వర్ రావు,డిపీఓ



రమేష్, మున్సిపల్ కమిషనర్,విద్యుత్ శాఖ ఎన్ఈ శేషారావు, జిల్లా విద్యాశాఖ అధికారి మాధవి,తదితర జిల్లా, మండల స్థాయి అధికారులు,సిబ్బంది పాల్గొన్నారు.

దివ్యాంగుల సంక్షేమ రక్షకుడు రాష్ట్ర ముఖ్యమంత్రి రేవంత్ రెడ్డి

-తెలంగాణ రాష్ట్ర దివ్యాంగుల సహకార సంస్థ చైర్మన్ ముత్తినేని వీరయ్య,తెలంగాణ రాష్ట్ర ప్రభుత్వం

వార్త సాక్షం జూన్ 03 :

మంచినీటి జిల్లా కలెక్టర్ కార్యాలయంలో తెలంగాణ వికలాంగుల కార్పొరేషన్ నుండి మంచినీటి జిల్లా లో వికలాంగుల కి ట్రై మోటారైజ్డ్ సూటీలు, బ్యాటరీ వీల్ చైర్లు, బ్యాటరీ ట్రై సైకిళ్లు, లాప్టాప్ లు,5 జీ స్మార్ట్ ఫోన్లు,బిజినెస్ ఎంపవర్ కార్డ్ ఇతర ఉపకరణాలు ను ప్రభుత్వం సలహా దారులు హార్షర్ వేణుగోపాల్,ఎమ్మెల్యే ప్రేమ్ సాగర్ రావ్,కనీస వేతనాల కార్పొరేషన్ చైర్మన్ జనక్ ప్రసాద్,కలెక్టర్ కుమార్ దీపక్ తో కలిసి తెలంగాణ వికలాంగుల కార్పొరేషన్ చైర్మన్ ముత్తినేని వీరయ్య,జిల్లా సంక్షేమ శాఖ అధికారి రావుఖాన్ అధ్యక్షతన పంచదం జరిగింది, తెలంగాణ రాష్ట్ర ముఖ్య మంత్రిగా దివ్యాంగుల పెద్దన్న, వికలాంగుల సంక్షేమ అభివృద్ధి ప్రధాత రేవంత్ రెడ్డి ప్రమాణ స్వీకారం చేసిన తర్వాత తెలంగాణ రాష్ట్ర ప్రభుత్వం దివ్యాంగుల సంక్షేమం కోసం అనేక కార్యక్రమాలు చేపట్టిందని రాష్ట్ర వికలాంగుల సహకార సంస్థ చైర్మన్ ముత్తినేని వీరయ్య అన్నారు.తెలంగాణ ఆవిర్భావ దినోత్సవం సందర్భంగా ఏర్పాటు చేసిన వేడుకలలో పాల్గొన్నారు.ఈ సందర్భంగా దివ్యాంగుల సహకార సంస్థ చైర్మన్ మాట్లాడుతూ...రాష్ట్ర ముఖ్యమంత్రి రేవంత్ రెడ్డి,రాష్ట్ర మంత్రి అడ్డూరి లక్ష్మణ్,శాఖ అధికారుల సహకారంతో దివ్యాంగుల సంక్షేమానికి శ్రీకారం చుట్టడం జరిగిందని తెలిపారు.కోర్టు ఉద్యోగాలు లో 4 శాతం రిజర్వేషన్, ఉన్నత విద్యలో 5 శాతం రిజర్వేషన్, నిరుద్యోగులు కోసం జాబ్ పోల్ట్ ఏర్పాటు చేసి వందల మంది దివ్యాంగులకు ఉద్యోగ అవకాశాలు దివ్యాంగులు దివ్యాంగులను పెండ్లి చేసుకుంటే కల్యాణ లక్ష్మి తో పాటు అదనంగా 2 లక్షల రూపాయల ప్రోత్సాహకం దివ్యాంగుల స్వయం సహాయక సంఘాలను పున ప్రారంభించి ఈరోజున 11 వేల దివ్యాంగుల సంఘాలు ఏర్పడటానికి రాష్ట్ర వ్యాప్తంగా ఉన్న దివ్యాంగులను ప్రోత్సహించి దాదాపు 80 వేల మంది పొదుపు చేసుకునేలా ఆర్థికంగా ఎదిగే దిశగా నడిపించడం దివ్యాంగుల కార్పొరేషన్ లో పనిచేసే దివ్యాంగ ఉద్యోగులకి 2010 పిఆర్ సీ,2015 పిఆర్ సీ,



2020 పి ఆర్ సీ అమలు చేశాలో ఎక్కడా లేని విధంగా దివ్యాంగులకు 40 శాతం వైకల్యానికి ట్రై మోటారైజ్డ్ సూటీలతో పాటు బ్యాటరీ ట్రై సైకిళ్లు, ఇన్సోవేటివ్ బ్యాటరీవీల్ చైర్లు,బ్యాటరీ వీల్ చైర్లు,బిసిఎస్ ఎంపవర్ కార్డ్,బిసిఎస్ ఆటోస్,అంద విద్యార్థుల కొరకు హై ఎండ్, లో ఎండ్ ల్యాప్ టాప్ లు,బ్యాజ్ లు,ఉన్నత విద్య అభ్యసిస్తున్న శారీరక దివ్యాంగులకు అమలు చేయడం,బధిరుల కోసం 5+ స్మార్ట్ ఫోన్లు,విసికిడి యంత్రాలు,చేతి కర్రలు, సంక కర్రల పంపిణీ కొరకు ప్రత్యేక శిబిరాలు సహాయ ఉపకరణాలకు సంబంధించి గత ప్రభుత్వంలో ఉన్న నిబంధనలు 20కి పైగా తొలగించి సులభతరం రాష్ట్ర వ్యాప్తంగా 1000 మందికి పైగా కిరాణిం షాప్ నడుపుకునే వారు, టైలరింగ్ చేసే వారు, ఫోటో గ్రాఫర్ గా ఇలా అనేక వృత్తులు చేసుకునే వారు లబ్ధి పొందారు.మహిళ సంక్షేమ శాఖ కార్యదర్శి వాకాబీ కరుణ సహాయంతో శాఖ ప్రధాన కార్యాలయంలో 16 మంది దివ్యాంగ అమ్మాయిలకు ఉపాధి రాష్ట్ర వ్యాప్తంగా ఇప్పటి వరకు దాదాపు 80 మందికి పైగా ఔట్ సోర్సింగ్ విధానంలో కనీస భృతి లేక ఇబ్బంది పడుతున్న వారికి ఉద్యోగాలు 6 సంవత్సరాల లోపు వయస్సు ఉన్న దివ్యాంగులకు శస్త్ర చికిత్సలు చేసి సాధారణ వ్యక్తులుగా మార్చడం కోసం బాల భరోసా కార్యక్రమం పోలీస్ ఆఫీసిన్స్టిటివ్ & టెక్నికల్ ఉద్యోగాలలో దివ్యాంగులకు ప్రత్యేక రిజర్వేషన్, ఇందిరమ్మ ఇండ్రల్ 5 శాతం రిజర్వేషన్ ద్వారా వేల మంది దివ్యాంగులకు సొంత వాహనాలు రాజీవ్

యవ వికాసంలో రాష్ట్ర ఉప ముఖ్యమంత్రితో మాట్లాడి పెద్దూర్లే కులాల కార్పొరేషన్ లో పెద్దూర్లే కులాల దివ్యాంగులు,పెద్దూర్లే తెగల కార్పొరేషన్ లో పెద్దూర్లే తెగల దివ్యాంగులకు 5% శాతం రిజర్వేషన్ వికలాంగుల ఉద్యోగులు రెండు దశల్లోగా చేస్తున్న నిరీక్షణకి ముగింపు పలుకుతూ ఉన్న చోటనేఆతి దగ్గరలో పదోన్నతి పొందేలా & 70 శాతం పైన దివ్యాంగత్వం ఉన్న దివ్యాంగులకు బదిలీలు లేకుండా జి.ఓ.నం. 34 అమలు చేయడం ప్రపంచ, వికలాంగుల దినోత్సవం రోజున ఓ.డిసాకర్వం కల్పించేలా జి.ఓ.సంవత్సరాల తరబడి పెండింగ్ లో ఉన్న దివ్యాంగులను సకలాంగులు పెండ్లి చేసుకున్నప్పుడు ఇచ్చే ప్రోత్సాహకం అందజేత 1981నుండి ఎన్నడూ లేని విధంగా దివ్యాంగుల కార్పొరేషన్ లో నెలలో 1వ బుధవారం & 3వ బుధవారం ప్రత్యేక గ్రీవెన్స్ దివ్యాంగుల కొరకు నిర్వహిస్తూ సమస్యల పరిష్కారానికి కృషిపారా స్పోర్ట్స్ అసోసియేషన్ ఆఫ్ తెలంగాణ ఆధ్వర్యంలో జీవన్ జి దీప్తి (పారా ఓలింపిక్ బ్రాంజ్ మెడలిస్ట్) స్టార్ట్ సహకారం తో 1 కోటి రూపాయల నగదు, గ్రూప్ 2 ఉద్యోగం,500 గజాలు స్థలం ఇప్పించడం, స్పోర్ట్స్ పాలసీ ఏర్పాటు, రాష్ట్రంలోని దివ్యాంగుల సంక్షేమం దిశగా రాష్ట్ర ప్రభుత్వం రాష్ట్ర మంత్రివర్గం,అధికార యంత్రాంగం,స్వచ్ఛంద సంస్థల సమన్వయంతో అనేక పథకాలు అమలు చేస్తూ దివ్యాంగుల అభివృద్ధికి కృషి చేస్తుందని తెలిపారు.

# ముఖ్యమంత్రి పర్యటనతో వట్టెం రిజర్వాయర్ వద్ద ఏర్పాట్లు పూర్తి



-ఏర్పాట్లను పరిశీలించిన కలెక్టర్ హేమంత్ కేశవ్ పాటిల్  
-వనపర్తి,నాగర్ కర్నూల్ జిల్లా ఎస్పీలు

**వార్త సాక్షం జూన్ 03 :**  
రాష్ట్ర ముఖ్యమంత్రి ఏ.రేవంత్ రెడ్డి పాలమూరు--రంగారెడ్డి ఎత్తిపోతల పథకంలో భాగమైన వట్టెం వెంకటేశ్వర రిజర్వాయర్ పంప్ హౌస్ ను సందర్శించును. వేపధ్యంలో బుధవారం నాగర్ కర్నూల్ జిల్లా కలెక్టర్ హేమంత్ కేశవ్ పాటిల్, జిల్లా ఎస్పీ డాక్టర్ సంగ్రామ్ సింగ్ జీ పాటిల్, వనపర్తి జిల్లా ఎస్పీ సునీతా రెడ్డి లు సంయుక్తంగా ఏర్పాట్లను పరిశీలించారు. నాగర్ కర్నూల్ నియోజకవర్గ పరిధిలోని కుమ్రె గ్రామ సమీపంలో ఉన్న వట్టెం వెంకటేశ్వర రిజర్వాయర్, పంప్ హౌస్ ప్రాంతాలను రాష్ట్ర ముఖ్యమంత్రి ఈ నెల 5న సందర్శించనున్నారు. నాగర్ కర్నూల్ జిల్లా కొల్లూరు నియోజక వర్గం పరిధిలోని ఎల్లూరు రిజర్వాయర్, హెడ్ రెగ్యులేటర్, నార్లూరు రిజర్వాయర్, డెలివరీ సిస్టమ్స్, ఎం జి కె ఎల్ఐఎస్-1 పంప్ హౌస్ పరిశీలించిన అనంతరం హెలికాప్టర్ ద్వారా నార్లూరు రిజర్వాయర్, హెడ్ రెగ్యులేటర్, ప్యాకేజీ 3 కెనాల్ పనులు, ఏరుల



రిజర్వాయర్ పంప్ హౌస్ పనులను పరిశీలించిన అనంతరం రాష్ట్ర ముఖ్యమంత్రి కుమ్రె చేరుకుంటారు. వట్టెం రిజర్వాయర్ కి సంబంధించి ప్యాకేజీ 8, 9, 10, 11 పనులను తనిఖీ చేస్తారని తెలిపారు. ఈ సందర్భంగా ముఖ్యమంత్రి పర్యటనకు సంబంధించి చేపట్టాల్సిన ఏర్పాట్లపై కుమ్రె గెస్ట్ హౌస్ వద్ద సమీక్ష నిర్వహించారు. ముఖ్యమంత్రి రాక కోసం ఏర్పాటు చేసిన హెలికాప్టర్ ను పరిశీలించి, అక్కడి భద్రతా ప్రమాణాలు, వాహనాల పార్కింగ్, ప్రజా ప్రతినిధులు, అధికారులు, మీడియా ప్రతినిధుల కోసం ఏర్పాటు చేస్తున్న సౌకర్యాలపై అధికారులకు జిల్లా కలెక్టర్, ఎన్ పి తో పాటు సి ఎం భద్రతా అధికారులు పలు సూచనలు చేశారు. అనంతరం వట్టెం రిజర్వాయర్ పంప్ హౌస్ వద్ద నిర్వహించిన సమీక్ష సమావేశంలో సిఎం పర్యటనకు సంబంధించిన వివిధ అంశాలపై చర్చించారు. ముఖ్యమంత్రి ప్రయాణ మార్గాలు, భద్రత, బందో బస్సు, ట్రాఫిక్ నియంత్రణ, అత్యవసర సేవల నిర్వహణ తదితర అంశాలపై ప్రత్యేక కార్యాచరణ రూపొందించారు. ముఖ్యమంత్రి పర్యటన సందర్భంగా

సమాజ శ్రేయస్సు కోసం సేవా దృక్పథంతో ముందుకు రావడం అభినందనీయం.. జిల్లా కలెక్టర్ దివాకర్ టిఎస్ -కల్లా ఫౌండేషన్ ఆధ్వర్యంలో సవజాత శిశువుల సంరక్షణకు ఆధునిక పరికరాల ఏర్పాటు.. -ప్రభుత్వ జనరల్ ఆసుపత్రి ఎన్ఎన్సీయూకు 9 లక్షల విలువైన వైద్య పరికరాలు అందజేత.. -పేద ప్రజలకు మెరుగైన వైద్య సేవలు అందించడంలో ఈ పరికరాలు ఎంతో ఉపయోగపడతాయి.. -ఆసుపత్రి అభివృద్ధికి మరింత సహకారం అందించేందుకు ముందుకు వచ్చిన కల్లా ఫౌండేషన్ కు అభినందనలు..



**వార్త సాక్షం జూన్ 03 :**  
సమాజ శ్రేయస్సు కోసం సేవా దృక్పథంతో ముందుకు రావడం అభినందనీయమని జిల్లా కలెక్టర్ దివాకర్ టిఎస్ ప్రశంసించారు. ప్రభుత్వ జనరల్ ఆసుపత్రిలో కల్లా ఫౌండేషన్ ఆధ్వర్యంలో ప్రత్యేక సవజాత శిశు సంరక్షణ కేంద్రం (ఎన్ఎన్సీయూ)లో ఏర్పాటు చేసిన 9 లక్షల విలువైన వివిధ ఆధునిక వైద్య పరికరాలను జిల్లా కలెక్టర్ దివాకర్ టిఎస్ బుధవారం ప్రారంభించారు. ఈ సందర్భంగా జిల్లా కలెక్టర్ దివాకర్ టిఎస్ మాట్లాడుతూ తన కుటుంబ పరిధిని దాటి సమాజ శ్రేయస్సు కోసం సేవా దృక్పథంతో ముందుకు వచ్చే సంస్థలు, వ్యక్తులు సమాజానికి ఆదర్శంగా నిలుస్తారని అన్నారు. ప్రజలకు ఉపయోగ పడే విధంగా ప్రభుత్వ ఆసుపత్రులకు అవసరమైన వైద్య పరికరాలను అందించడం అభినందనీయమైన కార్యక్రమమని పేర్కొన్నారు. ప్రభుత్వ ఆసుపత్రిలో మౌళిక సదుపాయాల అభివృద్ధికి, వైద్య సేవల విస్తరణకు స్వచ్ఛంద సంస్థలు అందిస్తున్న సహకారం ఎంతో విలువైనదని కలెక్టర్ తెలిపారు. సమాజంలో అవసరమైన రంగాలను గుర్తించి సేవా కార్యక్రమాలు నిర్వహించడం ద్వారా మరింత మంది ప్రజలకు ప్రయోజనం చేకూరుతుందని అన్నారు. ఖమ్మం జిల్లా ప్రభుత్వ ఆసుపత్రిలోని ప్రత్యేక సవజాత శిశుసంరక్షణ కేంద్రానికి అందించిన ఆధునిక పరికరాలు అనేక మంది పేద, మధ్య తరగతి కుటుంబాలకు చెందిన చిన్నారుల చికిత్సకు ఉపయోగపడతాయని చెప్పారు. సవజాత శిశువులకు అత్యవసర పరిస్థితుల్లో మెరుగైన వైద్య సేవలు అందించేందుకు ఈ పరికరాలు ఎంతో దోహదపడతాయని, ఆసుపత్రిలో చికిత్స నాణ్యత మరింత మెరుగుపడుతుందని తెలిపారు. కల్లా ఫౌండేషన్ ఆధ్వర్యంలో భవిష్యత్తులో కూడా మరిన్ని సేవా కార్యక్రమాలు నిర్వహించి ప్రజలకు మెరుగైన వైద్య సేవలు అందించేందుకు సహకారం కొనసాగించాలని కలెక్టర్ ఆకాంక్షించారు. ఈ కార్యక్రమంలో ప్రభుత్వ జనరల్ ఆసుపత్రి మెడికల్ సూపరింటెండెంట్ డా.ఎం. నరేందర్, కల్లా ఫౌండేషన్ చైర్మన్ పాపారావు, రోలీ క్లబ్ ప్రెసిడెంట్ వల్లభనేని రామారావు, ప్రతినిధులు పనుమర్తి రంగా రావు, సాంబశివ రావు, మేళ్ళచెరువు వెంకటేశ్వర్లు, ఆసుపత్రి అధికారులు, వైద్యులు, సిబ్బంది తదితరులు, తదితరులు పాల్గొన్నారు.

# పైసలు పంచితేనో? లాభాలు చేస్తేనో? తెలంగాణ రాలేదు

**-పవన్ కల్యాణ్ వ్యాఖ్యలను ఖండించిన గద్దర్ కూతురు వెన్నెల**  
**-నిన్న మీడియాతో గద్దర్ పై పవన్ కీలక వ్యాఖ్యలు**  
**వార్త సాక్షం జూన్ 03 :**  
జనసేన అధినేత, ఏపీ డిప్యూటీ సీఎం పవన్ కల్యాణ్ చేసిన వ్యాఖ్యలను గద్దర్ కూతురు తెలంగాణ సాంస్కృతిక సారథి చైర్ వర్సన్ వెన్నెల ఖండించారు. తెలంగాణ గడ్డ నిన్ను మా అయ్యల జాగీరు ఈ రోజు మా జాగీరు రేపు మా బిడ్డల జాగీరు అన్నారు. పైసలు పంచితేనో, లాభాలు చేస్తేనో తెలంగాణ రాలేదని త్యాగాలు చేసి స్వరాష్ట్రాన్ని సాధించుకున్నామన్నారు. తెలంగాణ ఉద్యమం అత్యు గౌరవ పోరాటం అని ఉద్యమంలో ప్రాణాలు తీసుకున్నామే తప్ప ఎవర్ని ఒక్క మాట కూడా అనలేదన్నారు. తెలంగాణ అస్తుండుకు చాలా మంది ఎన్నోటర్ చేశారని, ఉద్యమంలో చాలా మంది తల్లులు తమ బిడ్డల్ని

కోల్పోయారన్నారు. నటుడిగా, గద్దర్ అభిమానిగా పవన్ ను అభిమానిస్తారని హాట్ కామెంట్స్ చేశారు. నిన్న మీడియాతో గద్దర్ పై పవన్ కీలక వ్యాఖ్యలనిన్న హైదరాబాద్ లోని తన నివాసంలో మీడియాతో మాట్లాడిన పవన్ కల్యాణ్ గద్దర్ పై కీలక వ్యాఖ్యలు చేశారు. గద్దర్ ఓ సారి తన వద్దకు వచ్చి తన వెన్నులో బల్లెట్టు దిగిన కారణంగా ఎక్కడికైనా ప్రయాణాలు చేసేందుకు ఇబ్బందిగా ఉందని తనను అడిగితే రెండు మూడు రోజుల్లో కారు కొని ఇచ్చానన్నారు. ఇవాళ నన్ను విమర్శిస్తున్న వారంతా గద్దర్ అన్న బతికుండగా



ఎక్కడ ఉన్నారని ప్రశ్నించారు. గద్దర్ అన్న విగ్రహాన్ని ఆంధ్రప్రదేశ్ లో పెట్టుకుంటామని అది నా వ్యక్తిగత విషయం అని పవన్ చెప్పారు. గద్దర్ అన్నపై నాకున్న ప్రేమ, గౌరవాన్ని తప్పకుండా చూపిస్తానని సంచలన వ్యాఖ్యలు చేశారు.

# ప్రకృతిని కాపాడితేనే భవిష్యత్ తరాల మనుగడ సాధ్యం



**-ఆస్తుల కంటే స్వచ్ఛమైన గాలి, పరిశుభ్రమైన నీరు నిజమైన వారసత్వం**  
**- తెలంగాణ శాసనసభ స్పీకర్ గడ్డం ప్రసాద్ కుమార్**  
**వార్త సాక్షం జూన్ 03 :**  
ప్రపంచ పర్యావరణ దినోత్సవాన్ని పురస్కరించుకొని తెలంగాణ రాష్ట్రంలోని 149 డిగ్రీ కళాశాలలను పర్యావరణహిత సుస్థిర అభివృద్ధి కేంద్రాలుగా తీర్చిదిద్దే లక్ష్యంతో కొన్ని ఫర్ గ్రీన్ రెవల్యూషన్ పర్యావరణ సంస్థ మరియు కమిషనరీట్ ఆఫ్ కాలేజియేట్ ఎడ్యుకేషన్ తెలంగాణ ప్రభుత్వం సంయుక్త ఆధ్వర్యంలో సస్టైనబుల్ ఎనిర్నాన్సెంట్ ఇన్స్టిట్యూట్స్ కార్యక్రమాన్ని బుధవారం హైదరాబాద్ లోని బేగంపేట్ సెంటర్ ఫర్ ఎకనామిక్ అండ్ సోషల్ స్టడీస్ (సెన్) ఆడిటోరియంలో ఘనంగా ప్రారంభించారు. ప్రకృతి మనుషులతో పాటు సమస్త జీవరాశికి భగవంతుడు ప్రసాదించిన గొప్ప వరమని, ప్రకృతిని మనం కాపాడితే ప్రకృతి మనల్ని కాపాడుతుందని తెలంగాణ శాసనసభ స్పీకర్ గడ్డం ప్రసాద్ కుమార్ అన్నారు. జీవజాల మనుగడకు మూలాధారమైన ప్రకృతిని సంరక్షించి భావితరాలకు అందించడం ప్రతి ఒక్కరి బాధ్యత అని ఆయన పేర్కొన్నారు. ప్రపంచ పర్యావరణ పరిరక్షణ అవసరాన్ని వివరిస్తూ మాట్లాడుతూ, పెరుగుతున్న కాలుష్యం, అడవుల నరికివేత, నీటి వనరుల క్షీణత కారణంగా భవిష్యత్ తరాలు తీవ్ర ఇబ్బందులు ఎదుర్కొనే ప్రమాదం ఉందన్నారు. అందుకే ప్రకృతి సంపదలను పరిరక్షించడం, చెట్ల పెంపకాన్ని ప్రోత్సహించడం, నీటి వనరులను కాపాడడం వంటి చర్యలను ప్రతి పౌరుడు తన బాధ్యతగా భావించాలని సూచించారు. మన పిల్లలకు, భావితరాలకు కోట్ల రూపాయల ఆస్తులను కాకుండా స్వచ్ఛమైన గాలి, పరిశుభ్రమైన నీరు, పచ్చని వాతావరణాన్ని



అందించడం ద్వారానే నిజమైన వారసత్వాన్ని అందించిన వారమవుతామని స్పష్టం చేశారు. ప్రతి ఇంటి వద్ద, ప్రతి గ్రామంలో, ప్రతి పట్టణంలో మొక్కలు నాటి వాటిని సంరక్షించే బాధ్యతను అందరూ స్వీకరించాలని పిలుపునిచ్చారు. ప్రకృతి నమతుల్యత దెబ్బతింటే మానవాళి మనుగడకే ముప్పు వాటిల్లుతుందని, భూమిపై ప్రతి జీవి మనుగడ సాగించాలంటే పర్యావరణ పరిరక్షణకు ప్రాధాన్యత ఇవ్వాలని అవసరం ఉందన్నారు. పచ్చదనం పెంపొందించడం, ప్లాస్టిక్ వినియోగాన్ని తగ్గించడం, నీటి వృధాను అరికట్టడం ద్వారా ప్రకృతి సంరక్షణలో ప్రతి ఒక్కరూ భాగస్వాములు కావాలని కోరారు. ప్రతి జీవితీ అవసరమైన పరిశుభ్రమైన నీరు, స్వచ్ఛమైన గాలి అందేలా చూడటం మనందరి సామాజిక బాధ్యత అని స్పీకర్ పేర్కొన్నారు. ప్రకృతిని పరిరక్షిస్తూ పర్యావరణ హిత జీవన విధానాలను అలవర్చుకున్నప్పుడే భవిష్యత్ తరాలకు సురక్షితమైన, ఆరోగ్యకరమైన ప్రపంచాన్ని అందించగలమని ఈ సందర్భంగా తన పుట్టిన రోజు నాడు 3 మొక్కలు నాటానని ఆయన తెలియచేశారు అనంతరం జ+= సంస్థ ముద్రించిన పుస్తకావిష్కరణ దేయ్యడం జరిగింది. ఈ కార్యక్రమంలో ప్రముఖ పర్యావరణవేత్త, ప్రొఫెసర్ కే. పురుషోత్తం రెడ్డి, కళాశాల విద్యాశాఖ జాయింట్ డైరెక్టర్ ప్రొఫెసర్ డిఎన్ఆర్ రాజేందర్ సింగ్, సి జి ఆర్ పర్యావరణ సంస్థ అధ్యక్షురాలు శ్రీమతి లీలా లక్ష్మారెడ్డి, వ్యవసాయకులు లక్ష్మారెడ్డి, మాజీ సమాచార హక్కు చట్టం కమిషనర్ డిలీప్ రెడ్డి, ప్రఖ్యాత పర్యావరణ శాస్త్రవేత్త డాక్టర్ నక్క సాయి భాస్కర్ రెడ్డి గారు, ప్రముఖ పాలనీ అసెల్యూట్ డాక్టర్ దొంతి నరసింహ రెడ్డి, శ్రీ మోహన్ గురుస్వామి ప్రముఖ ఆర్థికవేత్త, జి ఎన్ ఐ మాజీ డిప్యూటీ డైరెక్టర్ జనరల్ హరి నర్సయ్య, మరియు ప్రొగ్రాం కన్వీనర్లు డాక్టర్ డి ప్రియా కుమారి, డాక్టర్ వసంత లక్ష్మి, డాక్టర్ ఎన్ జగన్, డాక్టర్ అన్నీ షర్మ, కళాశాల డిప్యూటీ చైర్మన్, ఎకో క్లబ్ ఇంచార్జులు, సి జి ఆర్ సంస్థ ప్రతినిధులు అధిక సంఖ్యలో పాల్గొన్నారు.

# తారకరామనగర్ అంగన్వాడి కేంద్రంలో టిహెచ్ఆర్ పంపిణీ కార్యక్రమం



**వార్త సాక్షం జూన్ 03 :**  
తాటివల్లి సెక్టార్ తారకరామ నగర్ అంగన్వాడి కేంద్రంలో మహిళాభివృద్ధి శిశు సంక్షేమ శాఖ సిడిపిఐ జయప్రద ఆధ్వర్యంలో ఏడు నెలల సుంచి మూడు సంవత్సరాలలోపు పిల్లలకు బాలామృతం, గుడ్లు పంపిణీ చేయడంతో పాటు, బాలామృతం తప్పనిసరిగా పిల్లలకు తినిపించే ప్రయత్నం చేయాలని, దానిలో ఉన్న పోషక పదార్థాల గురించి అవగాహన కల్పించారు. గర్భిణీలు, బాలింతలకు వారి యొక్క ఆరోగ్యము, ఆహారం గురించి అవగాహన కల్పించడం తో పాటు అంగన్వాడీ కేంద్రంనకు ప్రతిరోజు వచ్చి భోజనం చేసి అక్కడ ఉన్న పిల్లలతో కొంత సమయం గడపడం ద్వారా వారికి మానసిక ప్రశాంతత లభించునని, నడవడం ద్వారా శారీరక వ్యాయామం చేసినట్లు అవుతుందని తెలియజేశారు. ప్రీనూల్ పిల్లలు పై చదువులు నిమిత్తమై వెళ్తున్నారో వారికి విద్యారంభ సంస్థికిట్ సిడిపిఐ జయప్రదం చేతుల మీదుగా ఇప్పించారు. ప్రతి నెల పిల్లలను అంగన్వాడీ కేంద్రానికి తీసుకుని వచ్చి బరువు, ఎత్తు నమోదు చేయించడం ద్వారా వారి పోషణస్థితి వివిధంగా ఉన్నది తల్లులు తెలుసుకుంటూ, సంపూర్ణ పోషకాహారాన్ని పిల్లలకు అందించాలని తెలియజేశారు. ఈ కార్యక్రమంలో సిడిపిఐ జయ ప్రద, సూపర్వైజర్ లావణ్య, అంగన్వాడీ టీచర్స్ వనిత, రజిత, వసంత, ఆయా మౌనిక, గర్భిణీలు, బాలింతలు, పిల్లలు, తల్లులు గ్రామస్థులు పాల్గొన్నారు.

# ఆ మ్యూచ్ కే కాకుండా టోర్నీ హైప్ తీసుకురండి: మంధాన

**సోఫ్ట్ డెస్క్:** మరీకాన్సి రోజుల్లో మహిళల టీ20 ప్రపంచ కప్ 2026 సంగ్రామం జరగనుంది. జూన్ 12 నుంచి ప్రారంభం కానున్న ఈ టోర్నీలో జూన్ 14న బర్మింగ్ హామ్ లో భారత్, పాకిస్తాన్ తలపడనున్నాయి. ఈ మ్యూచ్ పై క్రికెట్ అభిమానుల్లో ఆసక్తి నెలకొంది. ఈ నేపథ్యంలో టీమిండియా వుమెన్స్ వైస్ కెప్టెన్ స్మృతి మంధాన అభిమానులు, మీడియాకు కీలక విజ్ఞప్తి చేసింది. కేవలం భారత్, పాక్ మ్యూచ్ కే హైప్ క్రియేట్ చేయొద్దని, ఈ ప్రపంచ కప్ మొత్తానికి ఆదరణ దక్కేలా ప్రచారం చేయాలని కోరింది. భారత్, ఇంగ్లాండ్ మధ్య జరిగిన మూడవ టీ20 అనంతరం జరిగిన పోస్ట్ మ్యూచ్ ప్రెస్ కాన్ఫరెన్స్ లో మంధాన మాట్లాడారు. 'కామన్వెల్త్ గేమ్స్ 2022లో భాగంగా బర్మింగ్ హామ్ వేదికగా భారత్, పాక్ తలపడ్డాయి. ఆ మ్యూచ్ టీకెట్లన్నీ వేగంగా అమ్ముడయ్యాయి. కేవలం భారత్-పాకిస్తాన్ మ్యూచ్ గురించే కాకుండా ఈ టీ20 ప్రపంచ కప్ నకు కూడా ప్రచారం కల్పించాలని ఆశిస్తున్నాను. కేవలం ఒక మ్యూచ్ కే మనం ప్రచారం కల్పించాల్సిన అవసరం లేదు. దానికి ఇప్పటికే చాలా ప్రచారం జరిగింది. చాలా మంది క్రికెట్ ప్రియులు ముందుకు వచ్చి మాకు మద్దతు ఇస్తారని నేను కచ్చితంగా అనుకుంటున్నాను. వారి కోసం మేం మంచి ప్రదర్శన ఇవ్వగలమనే నమ్మకం ఉంది' అని మంధాన పేర్కొంది. టీ20 ప్రపంచ కప్ 2026లో గ్రూప్-ఎలో ఉన్న భారత్.. లీగ్ దశలో తొలి మ్యూచ్ పాకిస్తాన్ తో ఆడనుంది. 17న నెదర్లాండ్స్, 21న దక్షిణాఫ్రికా, 25న బంగ్లాదేశ్, 28న ఆస్ట్రేలియా తో టీమిండియా తలపడనుంది. ఇక, భారత జట్టు విషయానికొస్తే.. ఇటీవల ఇంగ్లాండ్ తో జరిగిన మూడు టీ20ల సిరీస్ ను 2-1తో



చేజార్చుకుంది. అంతకుముందు, టీమిండియా దక్షిణాఫ్రికా తో జరిగిన ఐదు మ్యూచ్ సిరీస్ లో 4-1 తేడాతో ఓటమి చవిచూసింది.

# భారత టీ20 కోచ్ రేసులో ఆశిష్ నెహ్రూ!



**ఇంటర్వెయ్ డెస్క్:** ఐపీఎల్ 2026 ముగిసింది. ప్రస్తుతం భారత క్రికెట్ జట్టు అఫ్ఘానిస్థాన్ తో సిరీస్ కు సిద్ధమవుతోంది. గౌతమ్ గంభీర్ నేతృత్వంలోని టీమిండియా.. పరిమిత ఓవర్ల క్రికెట్ లో విజయవంతంగా దూసుకుపోతోంది.

ఛాంపియన్స్ ట్రోఫీ, టీ20 ప్రపంచ కప్ విజేతగా నిలిచింది. 2027 వచ్చే ప్రపంచ కప్ నకు కూడా భారత్ టైటిల్ ఫేవరేట్ గా బరిలోకి దిగనుంది. ఈ క్రమంలో గంభీర్ తర్వాత టీ20 కోచ్ రేసులో ఎవరున్నారనే విషయంపై చర్చ జరుగుతోంది. ఈ నేపథ్యంలో టీమిండియా మాజీ క్రికెటర్ నంజయ్ మంజ్రేకర్ తన అభిప్రాయాన్ని వెల్లడించాడు. ప్రస్తుతం గుజరాత్ టైటాన్స్ కు కోచ్ గా ఉన్న ఆశిష్ నెహ్రూ సరైన వ్యక్తి అని అభిప్రాయపడ్డాడు. ఆశిష్ నెహ్రూ పూర్తిగా క్రికెట్ పై ర్యుష్టి పెట్టే వ్యక్తి. జట్టులోని సమస్యలను స్పష్టంగా ఆర్డం చేసుకుని పరిష్కరించగలడు. జట్టును గెలిపించడం కోసం తీసుకోవడానికి ఇష్టపడడు. సాధారణ వ్యక్తిలా తన వని తాను చేసుకుంటూ వెళ్లిపోతాడు. భవిష్యత్తులో భారత టీ20 కోచ్ కోసం వెతకాల్సి వస్తే.. ఆశిష్ నెహ్రూ అత్యుత్తమ ఎంపిక అవుతాడు. అతడి రికార్డు అద్భుతం. నెహ్రూ జట్టులోకి వస్తే బౌలింగ్ కోచ్ గా కాదు.. నేరుగా హెడ్ కోచ్ గానే రావాలి. వేర్వేరు కెప్టెన్ తో జట్టును విజయవంతంగా నడిపించిన వ్యక్తికి అదే సరైన స్థానం' అని నంజయ్ మంజ్రేకర్ వెల్లడించాడు. ప్రస్తుతం ఐపీఎల్ లో గుజరాత్ టైటాన్స్ ప్రధాన కోచ్ గా ఉన్న నెహ్రూ.. జట్టును విజయవంతంగా నడిపిస్తున్నాడు. 2022లో ఐపీఎల్ లో అడుగుపెట్టిన గుజరాత్ టైటాన్స్ ఒకసారి ఛాంపియన్ గా నిలవగా.. మరో రెండు సార్లు ఫైనల్ కు చేరింది. మరోసారి ప్లే ఆఫ్స్ ఆడింది. ఈ విజయాల వెనుక నెహ్రూ కీలక పాత్ర పోషించాడు.



# ఎస్ఆర్హెచ్ ఫ్యాన్స్ కు బిగ్ షాక్.. ప్యాట్ కమిన్స్ సంచలన నిర్ణయం

**సోఫ్ట్ డెస్క్:** ఐపీఎల్ 2026లో సన్ రైజర్స్ హైదరాబాద్ చక్కటి ప్రదర్శన చేసింది. ఎలిమినేటర్ మ్యూచ్ లో రాజస్థాన్ చేతిలో ఓడి.. టోర్నీ నుంచి నిష్క్రమించింది. ఈ క్రమంలో తదుపరి సిజన్ కోసం తమ ప్రణాళికలను సిద్ధం చేసుకోవడం ప్రారంభించింది. అయితే ఈ లోపే ఎస్ఆర్ హెచ్ జట్టుకు భారీ షాక్ తగలనున్నట్లు తెలుస్తోంది. ఆ జట్టు కెప్టెన్, ఆస్ట్రేలియా స్టార్ పేసర్ ప్యాట్ కమిన్స్ ఐపీఎల్ 2027 సీజన్ నుంచి తప్పుకునే అవకాశాలు ఉన్నట్లు వార్తలు వినిపిస్తున్నాయి. ఈ విషయంపై కమిన్స్ స్వయంగా చేసిన కొన్ని వ్యాఖ్యలు ఇప్పుడు క్రికెట్ వర్గాల్లో తీవ్ర చర్చనీయాంశంగా మారాయి. ఓ అంతర్జాతీయ మీడియా తో ప్యాట్ కమిన్స్ మాట్లాడుతూ.. 'వచ్చే ఏడాది నేను కచ్చితంగా ఒక టోర్నీకి దూరం కావాల్సి ఉంటుంది. అయితే అది నా దేశం తరపున ఆడే టెస్ట్ మ్యూచ్ లు లేదా వచ్చే ప్రపంచ కప్ మాత్రం కాదు. సమయం వచ్చినప్పుడు నేను నా ఐపీఎల్ ప్రాంజైజ్ తో మాట్లాడి సరైన నిర్ణయం తీసుకుంటాను. ప్రస్తుతానికైతే నేనే ఏ విషయాన్ని ధ్రువీకరించలేను, ఎందుకంటే పరిస్థితులు మారవచ్చు లేదా గాయాల బారిన పడవచ్చు' అని కమిన్స్ సంచలన వ్యాఖ్యలు చేశాడు. కమిన్స్ చేసిన ఈ వ్యాఖ్యలపై క్రికెట్ నిపుణులు పలు అభిప్రాయాలు వ్యక్తం చేస్తున్నారు.



## ఆరెంజ్ ఆర్మీకి బిగ్ షాక్!

ఆస్ట్రేలియా క్రికెట్ జట్టుకు 2027 అత్యంత కీలకం కానుంది. ఆ ఏడాది ఆస్ట్రేలియా జట్టు ప్రతిష్టాత్మకమైన యాషెస్ సిరీస్, బోర్డర్-గవాస్కర్ ట్రోఫీ, వచ్చే ప్రపంచ కప్ 2027 ఆడాలి ఉంది. ఆస్ట్రేలియా టెస్ట్, వన్డే జట్టు కెప్టెన్ గా ఉన్న ప్యాట్ కమిన్స్.. దేశం

## ఆల్కెమ్ నుంచి సెమాగ్లుటైక్ సింగిల్ షాట్ సిరంజీలు

**స్వ్యాఫ్టి:** ఆల్కెమ్ లేబోరేటరీస్ భారత మార్కెట్లోకి సెమాగ్లుటైడ్ బిషధాన్ని సింగిల్ షాట్ డ్రీ-ఫిల్డ్ సిరంజీల రూపంలో విడుదల చేసింది. వీటి ప్రారంభ ధర రూ. 350గా ఉంది. మధుమేహం నియంత్రణ, బరువు తగ్గడానికి వాడే ఈ బిషధాన్ని ఈ రూపంలో దేశంలోనే తొలిసారిగా ప్రవేశపెట్టిన మొదటి కంపెనీగా ఆల్కెమ్ నిలిచింది. రెడీ టూ యూజ్, సింగిల్ షాట్ డ్రీ-ఫిల్డ్ సిరంజీల ఫార్మాట్ ను రోగులకు సులభంగా అందుబాటులో ఉండేలా రూపొందించినట్లు పేర్కొంది. సెమాగ్లుటైడ్ వయల్స్ కు సంబంధించి కూడా రెగ్యులేటరీ అనుమతిని ఆల్కెమ్ పొందింది. త్వరలోనే ఇవి కూడా మార్కెట్లోకి రానున్నాయి.

## భారీ నష్టాల్లో దేశీయ స్టాక్ మార్కెట్లు.. 900 పాయింట్లకు పైగా సెన్సెక్స్ పతనం

# భారీ నష్టాలు..

పశ్చిమాసియాలో ఇరాన్-అమెరికా మధ్య ముదిరిన యుద్ధ ఉద్రిక్తతలు భారత స్టాక్ మార్కెట్లను భారీగా దెబ్బతీశాయి. ఈ (బుధవారం) ఉదయం ట్రేడింగ్ ప్రారంభం నుంచే మార్కెట్లు భారీ నష్టాల్లోకి జారుకున్నాయి. ఉదయం గం. 10.50 సమయానికి సెన్సెక్స్ 851 పాయింట్లు పతనమై, 73,803 వద్ద ట్రేడ్ వుతోంది. ఇదే సమయానికి నిఫ్టీ 243 పాయింట్లు కోల్పోయి, 23,240 వద్ద కదలాడుతోంది. మార్కెట్లోని దాదాపు అన్ని రంగాలు రెడ్ మార్కెట్లోనే ట్రేడ్ అవుతుండటం ఇన్వెస్టర్లలో ఆందోళన పెంచింది. కువైట్ లోని యూఎస్ మిలిటరీ బేసెల్ పై ఇరాన్ నేరుగా క్షిపణి దాడులు చేయడం అంతర్జాతీయంగా తీవ్ర కలకలం రేపింది. ఇస్రాకల్ గా ఇరు దేశాల మధ్య చర్చలు సఫలమవుతాయని భావించిన మార్కెట్లకు ఈ తాజా దాడులు గట్టి షాకిచ్చాయి. యుద్ధం మరింత ముదిరే అవకాశం ఉందన్న భయాలు గ్లోబల్ మార్కెట్లను కుదిపేస్తున్నాయి. యుద్ధ పరిస్థితుల కారణంగా అంతర్జాతీయ మార్కెట్లో క్రూడ్ ఆయిల్ ధరలు ఒక్కసారిగా పెరిగాయి. బ్రెంట్ క్రూడాబ్జురెల్ కు 0.88శాతం పెరిగి 96.84 డాలర్లకు చేరింది.

**-ఐటీ షేర్లలో భారీ అమ్మకాలు:** ఈరోజు మార్కెట్ పతనానికి ఐటీ రంగానికి చెందిన దిగ్గజ షేర్లు ప్రధాన కారణమయ్యాయి. ముఖ్యంగా టాటా కన్సల్టెన్సీ సర్వీసెస్ ఏకంగా 6.65శాతం కుప్పకూలగా, పర్ఫెక్ట్ స్టోక్స్ 5.16శాతం నష్టపోయింది. ఇన్ఫోసిస్, టీసీఎస్ వంటి పెద్ద షేర్లలో అమ్మకాల ఒత్తిడి నిఫ్టీని కిందకు లాగింది. ఈ భారీ పతనంలోనూ కాంకర్ట్ బయోటెక్ 7.83శాతం, రిలయన్స్ ఇన్ఫ్రాస్ట్రక్చర్ 5శాతం, ఎన్హెచ్ఎస్సీ 4.47శాతం లాభాలతో ట్రేడ్ అవుతూ మార్కెట్ కు కొంత మద్దతుగా నిలిచాయి. ఇక, డాలర్ తో పోలిస్తే రూపాయి మారకం విలువ 95.70గా ఉంది.



# 'స్పిరిట్' సెట్స్ నుంచి ప్రభాస్ ఘాటో షేర్ చేసిన స్టైలిష్ట్.. ఇంటర్వెయ్లో రచ్చ!

-స్పిరిట్ సెట్స్ నుంచి ప్రభాస్ కొత్త లుక్ వైరల్  
-స్టైలిష్ట్ భాక్ అవుట్లో కనిపించిన డార్మింగ్  
-ఘాటో షేర్ చేసి, ఆపై డిలీట్ చేసిన హెయిర్ స్టైలిష్ట్  
-ఘాటోతో ఫ్యాన్స్లో జోష్  
-ఫస్ట్ లుక్ షోషర్ రిలీజ్ చేయాలని ఫ్యాన్స్ డిమాండ్



పాస్ ఇండియా స్టార్ ప్రభాస్ నటిస్తున్న తాజా చిత్రం 'స్పిరిట్' సెట్స్ నుంచి ఆయన కొత్త లుక్కు సంబంధించిన ఓ ఘాటో ఇంటర్వెయ్లో వైరల్ అవుతోంది. సందీప్ రెడ్డి వంగా దర్శకత్వంలో తెరకెక్కుతున్న ఈ సినిమాపై అంచనాలు భారీగా ఉండగా, ఈ ఘాటో వాటిని మరింత పెంచింది. వివరాల్లోకి వెళితే, 'స్పిరిట్' చిత్ర బృందంలోని హెయిర్ స్టైలిష్ట్ ఒకరు తన ఇన్స్టాగ్రామ్లో ప్రభాస్ ఘాటోను షేర్ చేశారు. ఇందులో ప్రభాస్ ఎంతో స్టైలిష్గా భాక్ డ్రెస్లో కనిపించారు. అయితే, ఫ్యాన్స్ చేసిన కొద్దిసేపటికే ఆ ఘాటోను డిలీట్ చేశారు. కానీ అప్పుడు ఆ ఘాటో స్ట్రీమ్షేర్లు సోషల్ మీడియాలో వైరల్ అయ్యాయి. నిజానికి ఈ ఘాటో మే 26న తీసినదని తెలిసినప్పటికీ, ప్రస్తుతం ట్రెండింగ్లో ఉంది. ఈ కొత్త లుక్పై ఫ్యాన్స్ నుంచి భారీ స్పందన వస్తోంది. తమ హీరోను కొత్త అవతారంలో చూసి మురిసిపోతూ, వెంటనే సినిమా నుంచి అధికారిక ఫస్ట్ లుక్ షోషర్ను విడుదల చేయాలని డిమాండ్ చేస్తున్నారు. ప్రస్తుతం 'స్పిరిట్' సినిమా షూటింగ్ హైదరాబాద్లోని విమల్ థియేటర్, బాలానగర్, హైటెక్ సిటీ వంటి ప్రాంతాల్లో శరవేగంగా జరుగుతోంది. ఈ యాక్షన్ డ్రామాలో ప్రభాస్ సరసన తృప్తి డివిడి హీరోయిన్గా నటిస్తుండగా, వివేక్ ఒబెరాయ్ ప్రధాన విలన్గా కనిపించనున్నారు. టి-సీరీస్, భద్రకాళి పిక్చర్స్ నిర్మిస్తున్న ఈ చిత్రాన్ని 2027 మార్చి 5న ప్రపంచవ్యాప్తంగా విడుదల చేసేందుకు సన్నాహాలు చేస్తున్నారు.

## ఎన్ జే సూర్య 'కిల్లర్' మూవీ సెట్లో అగ్నిప్రమాదం-ఒకల మృతి



ప్రముఖ తమిళ దర్శకుడు, నటుడు ఎన్ జే సూర్య స్వీయ దర్శకత్వంలో నటిస్తున్న 'కిల్లర్' సినిమా సెట్లో నేడు తీవ్ర విషాదం చోటుచేసుకుంది. చెన్నైలోని బిస్నీ మిల్స్ ప్రాంతంలో జరుగుతున్న చిత్రీకరణలో ప్రమాదవశాత్తు సినిమా షేడంతో ఒకరు మృతి చెందగా, మరో ముగ్గురు తీవ్రంగా గాయపడ్డారు. ఈ ఘటనతో చిత్ర పరిశ్రమలో కలకలం రేగింది. వివరాల్లోకి వెళితే.. 'కిల్లర్' సినిమాకు సంబంధించిన ఓ యాక్షన్ సన్నివేశాన్ని చిత్రీకరిస్తుండగా ఈ ప్రమాదం జరిగింది. సెట్లో ఉన్న ఓ సినిమా డిమాండ్ ఒక్కసారిగా పెద్ద శబ్దంతో పేలింది. ఈ పేలుడు ధాటికి నలుగురు తీవ్రంగా గాయపడ్డారు. వారిని వెంటనే సమీపంలోని రాజీవ్ గాంధీ ఆసుపత్రికి తరలించారు. అయితే, అక్కడ చికిత్స పొందుతూ ఒకరు మరణించినట్లు చిత్ర యూనిట్ వర్గాలు తెలిపాయి. ఈ అనూహ్య ఘటనతో చిత్ర బృందం తీవ్ర దిగ్భ్రాంతికి గురైంది. ప్రమాదం నేపథ్యంలో సినిమా షూటింగ్ను తాత్కాలికంగా నిలిపివేశారు. సమాచారం అందుకున్న పోలీసులు ఘటనపై కేసు నమోదు చేసి, దర్యాప్తు ప్రారంభించారు.

## ఇండస్ట్రీలోకి ఎంట్రీ ఇస్తున్న రాఘవ లారెన్స్ కూతురు

కొరియోగ్రాఫర్, హీరో, డైరెక్టర్, ప్రొడ్యూసర్గా మట్టి తూలెంట్ చాటుకున్న రాఘవ లారెన్స్ ప్రస్తుతం 'కాంచన-4', లోకేష్ కనగరాజ్ 'బెంజీ', ప్రతిష్టాత్మక 'కాలభైరవ' చిత్రాలతో ఫుల్ బిజీగా ఉన్నారు. ఇదిలా ఉంటే, లారెన్స్ కుటుంబం నుంచి మరో వ్యక్తి సినీ రంగప్రవేశం చేయబోతుండటం ఇప్పుడు సోషల్ మీడియాలో హాట్ టాపిక్గా మారింది. లారెన్స్ కూతురు రాఘవి ఇండస్ట్రీలోకి ఎంట్రీ ఇవ్వబోతోంది. అయితే, చాలా మంది స్టార్ పిల్లల్లాగా హీరోయిన్గా కాకుండా.. లారెన్స్ కూతురు రాఘవి ఏకంగా దర్శకురాలిగా ఇండస్ట్రీకి పరిచయం కాబోతుండటం విశేషం. రాఘవికి చిన్నప్పటి నుండే సినిమా మేకింగ్ పట్ల ఆసక్తి ఉంది. దీంతో, ఆమె అమెరికా వెళ్లి డైరెక్టర్ టెక్నాలజీలో ప్రొఫెషనల్ కోర్సు పూర్తి చేసింది. సాధారణంగా ఎవరైనా దర్శకులు కావాలంటే పెద్ద డైరెక్టర్ దగ్గర అసిస్టెంట్గా పనిచేసి అనుభవం సంపాదిస్తారు. కానీ రాఘవి మాత్రం ఎలాంటి ముందస్తు ఎక్స్ పీరియన్స్ లేకుండా, నేరుగా మెగాఫోన్ పట్టేందుకు సిద్ధమై భారీ రిస్క్ తీసుకోబోతోంది. కూతురి నిర్ణయానికి లారెన్స్ కూడా గ్రీన్ సిగ్నల్ ఇచ్చి, ఈ మొదటి సినిమాను తన సొంత డబ్బులతోనే నిర్మించడానికి కథను కూడా సిద్ధం చేశారు. ఇప్పటికే తన తమ్ముడు ఎల్విన్ లారెన్స్ను హీరోగా సపోర్ట్ చేస్తున్న లారెన్స్, ఇప్పుడు కూతురిని కూడా డైరెక్టర్గా పరిచయం చేస్తూ తన ఫ్యామిలీ నుంచి కొత్త టాలెంట్ను పరిశ్రమకు అందిస్తున్నారని తెలుస్తోంది.

# ఎవరి శిల్పా షిండే... పురుషుల హక్కుల ఎన్టీవో ఎందుకు మండిపడుతోంది?

- నిర్మాతపై పదేళ్ల క్రితం అబద్ధపు లైంగిక వేధింపుల కేసు పెట్టానని వెల్లడి
- ఆ సమయంలో కాంట్రాక్ట్ చెల్లింపుల కోసం గత్యంతరం లేకే అలా చేశానని వెల్లడి
- తప్పుడు కేసు పెట్టిన శిల్పాను అరెస్ట్ చేయాలని పురుషుల హక్కుల సంఘం డిమాండ్
- 'భాభీజీ ఘర్ పర్ హైస్!' సీరియల్ సమయంలో వివాదం

పాల్గొన్నారు. ఈ సందర్భంగా ఆమె మాట్లాడుతూ, 2017లో నిర్మాత సంజయ్ కోహ్లిపై తాను తప్పుడు లైంగిక వేధింపుల కేసు పెట్టానని అంగీకరించారు. "కాంట్రాక్ట్ వివాదాలు, చెల్లింపులలో జాప్యం కారణంగా నాకు వేరే మార్గం కనిపించలేదు. అందుకే ఆ కేసు పెట్టాను. అది అబద్ధం అని మొదటిసారి ఒప్పుకుంటున్నాను" అని ఆమె తెలిపారు. రావాల్సిన డబ్బులు అందాకా కోర్టు బయటే కేసును పరిష్కరించుకున్నామని వివరించారు. శిల్పా షిండే ఈ వ్యాఖ్యలు చేసిన వెంటనే, ఢిల్లీకి చెందిన 'ఎన్టీఎంఇండియా కౌన్సిల్ ఫర్ మెన్ అఫ్ఫైర్స్' అనే పురుషుల హక్కుల సంస్థ స్పందించింది. "డియర్ ముంబై పోలీస్, నిర్మాతపై తప్పుడు లైంగిక వేధింపుల కేసు పెట్టినందుకు శిల్పా షిండేను దరయచేసి అరెస్ట్ చేయండి అని ఎక్స్ ప్రెస్ చేసింది. నిజమైన బాధితులను రక్షించే చట్టాలను ఇలా దుర్వినియోగం చేయడాన్ని అరికట్టాలని వారు కోరుతున్నారు. ఈ వ్యాఖ్యలపై మిశ్రమ స్పందనలు వస్తున్నాయి. కొందరు ఆమెను విమర్శిస్తుండగా, నటి బెబికా ధుర్వే వంటి వారు నిజం చెప్పినందుకు ధైర్యవంతురాలని పాల్గొన్నారు.



ప్రశంసించారు. ప్రస్తుతం శిల్పా, నిర్మాత కోహ్లి కుటుంబంతో సత్సంబంధాలనే కొనసాగిస్తున్నట్లు తెలుస్తోంది.

# రణవీర్ సింగ్ వివాదం.. వెనక్కి తగ్గిన ఫిల్మ్ ఫెడరేషన్

-రణవీర్ సింగ్పై జారీ చేసిన సహాయ నిరాకరణ ఉత్తర్వులు ఉపసంహరణ  
-సీఐఎన్టీవీ, ఐఎంపీవీ విజ్ఞప్తితో నిర్ణయం మార్చుకున్నట్లు తెలిపిన ఎఫ్డబ్ల్యుఐసీఈ  
-చర్యల ద్వారా సమస్యను పరిష్కరించుకుందామని రణవీర్కు ఆహ్వానం  
-చివరి నిమిషంలో ప్రాజెక్టుల నుంచి తప్పుకోవడంపై ప్రొడ్యూసర్స్ గిల్డ్ ఆందోళన  
-రణవీర్ పంపిన లీగల్ నోటీసుకు చట్టపరంగా సమాధానమిస్తామన్న ఫెడరేషన్  
బాలీవుడ్ నటుడు రణవీర్ సింగ్కు, ఫెడరేషన్ ఆఫ్ వెస్ట్రన్ ఇండియా సినీ ఎంప్లాయిస్ (ఎఫ్డబ్ల్యుఐసీఈ)కు మధ్య నడుస్తున్న వివాదం కీలక మలుపు తిరిగింది. రణవీర్పై జారీ చేసిన సహాయ నిరాకరణ ఉత్తర్వులను ఉపసంహరించుకుంటున్నట్లు ఎఫ్డబ్ల్యుఐసీఈ నేడు అధికారికంగా ప్రకటించింది. సినీ అండ్ టీవీ ఆర్టిస్ట్స్ అసోసియేషన్ (సీఐఎన్టీవీ), ఇండియన్ మోషన్ పిక్చర్ ప్రొడ్యూసర్స్ అసోసియేషన్ (ఐఎంపీవీ) చేసిన విజ్ఞప్తి మేరకు ఈ నిర్ణయం తీసుకున్నట్లు ఫెడరేషన్ అధ్యక్షుడు బీఎన్ తివారీ తెలిపారు. ఈ ప్రకటనకు ఒకరోజు ముందే రణవీర్ సింగ్.. ఫెడరేషన్కు లీగల్ నోటీసు పంపడం గమనార్హం. ముంబైలో జరిగిన మీడియా సమావేశంలో ఎఫ్డబ్ల్యుఐసీఈ చీఫ్ అద్వైజర్ అశోక్ పండిట్ మాట్లాడుతూ.. రణవీర్ పంపిన లీగల్ నోటీసు తమకు అందిందని, దానికి తమ న్యాయ బృందం సమాధానం ఇస్తుందని స్పష్టం చేశారు. "ఈ వివాదానికి సామరస్యపూర్వక పరిష్కారం కనుగొనేందుకు రణవీర్ను చర్యలకు ఆహ్వానిస్తున్నాం. ఆయన స్టార్డమ్ను మేం గౌరవిస్తాం. ఎవరినీ నిషేధించే అధికారం మాకు లేదు. రణవీర్ నుంచి సానుకూల స్పందన వస్తుందని ఆశిస్తున్నాం" అని ఆయన అన్నారు. వివాదం నేపథ్యమిదే! ఫర్వాన్ అక్తర్ దర్శకత్వంలో తెరకెక్కాల్సిన 'డాన్ 3' సినిమా నుంచి రణవీర్ సింగ్ చివరి నిమిషంలో తప్పుకోవడమే ఈ వివాదానికి అసలు కారణం. గత ఏడాది డిసెంబర్లో 'ధురంధర్' సినిమా విడుదలైన తర్వాత ఆయన ఈ ప్రాజెక్ట్ నుంచి వైదొలిగారు. దీంతో మే 25న ఎఫ్డబ్ల్యుఐసీఈ ఆయనపై సహాయ నిరాకరణ ఉత్తర్వులు జారీ చేసింది. ఈ చర్యను పలువురు సినీ ప్రముఖులు తప్పుబట్టారు. ఈ నేపథ్యంలో ప్రొడ్యూసర్స్ గిల్డ్ ఆఫ్ ఇండియా కూడా తీవ్రంగా స్పందించింది. నటీనటులు, టెక్నిషియన్లు చివరి నిమిషంలో ప్రాజెక్టుల నుంచి తప్పుకుంటున్న ఘటనలు పెరుగుతున్నాయని, దీనివల్ల నిర్మాతలకు తీవ్ర ఆర్థిక నష్టం వాటిల్లుతోందని ఆందోళన వ్యక్తం చేసింది. 'డాన్ 3'తో ఎక్సెల్ ఎంటర్టైన్మెంట్, 'ర్భుశ్యం 3' నుంచి అక్షయ్ ఖన్నా వైదొలగడంతో వనోరమా స్టూడియోస్ నష్టపోయిన విషయాన్ని ప్రస్తావించింది. ఇలాంటి చర్యలు పరిశ్రమలో నమ్మకాన్ని, పుత్తి వైపుణ్యాన్ని దెబ్బతీయాలని



హెచ్చరించింది. మరోవైపు ఎఫ్డబ్ల్యుఐసీఈ చర్యను సవాలు చేస్తూ ప్రముఖ నిర్మాత, ఐఎంపీవీ మాజీ అధ్యక్షుడు డీపీ అగర్వాల్ కోర్టును అశ్రయించారు. ఏ వ్యక్తిని లేదా సంస్థను బహిష్కరించే అధికారం ఏ ట్రేడ్ బాడీకి లేదని ఆయన తన పిటిషన్లో పేర్కొన్నారు. ఈ పిటిషన్పై కూడా తమ న్యాయ బృందం స్పందిస్తుందని అశోక్ పండిట్ తెలిపారు. మొత్తంగా, సహాయ నిరాకరణ ఉత్తర్వులు వెనక్కి తీసుకున్నప్పటికీ, ఈ వివాదం చుట్టూ న్యాయపరమైన, పరిశ్రమపరమైన చర్యలు కొనసాగుతున్నాయి.